

करेणेति ॥ कोपिना क्रुद्धेन करिणा दन्तिना ॥ कर्त्रा ॥ करेण कृत्वा मु-
तगं गृहीतोऽपि वीरोऽमना खड्गं तस्यैव करिण एवास्त्रप्राणाञ्जहार हतवान् ।
स्वयमक्षतोऽभूत् ॥

तुरंगी तुरंगारूढं प्राप्तेनाहत्य वक्षसि ।

पततस्तस्य नाज्ञासीत्प्राप्तमघातं स्वेकं हृदि ॥ ४१ ॥

तुरंगीति ॥ तुरंग्यश्वारोहः काश्चिद्योद्धा तुरंगारूढमश्ववारं प्राप्तेन कुन्तेन
वक्षस्याहत्य नाहयित्वा पततस्तस्याश्ववारस्य कर्तृकं स्वक आत्मीये हृदि प्राप्तमघा-
तं कुन्तक्षतं नाज्ञासीन्न विजङ्गे । तदीयपतनजानन्दस्योद्वेलन्वार्दित भावः ॥

द्विषा प्राप्तहतप्राणो वाजिपृष्ठदृढासनः ।

हस्तोद्धृतमहाप्रासो भुवि जीवन्निर्वाभ्रमत् ॥ ४२ ॥

द्विषेति ॥ द्विषा शत्रुणा प्राप्तं कृत्वा हतप्राणो मार्गितः । तथा वाजिपृष्ठेऽश्व-
पृष्ठभागे दृढासनः । प्राग्दृढासनत्वान्मृतत्वे दृढत्वं युक्तम् । तथा हस्त उद्धृतो महाप्रा-
सो येन तथाभूतः काश्चजीर्वाभव भुव्यभ्रमत् । अश्वभ्रमणवशाद्भ्रमश्शवोऽश्व
इव लक्षित इति भावः ॥

तुरंगसादिनं शस्त्रहतप्राणं गतं भुवि ।

अबद्धोऽपि महावाजी न साश्रुनयनोऽत्यजत् ॥ ४३ ॥

तुरंगेति ॥ अबद्धोऽप्यर्पानरुद्धोऽपि महावाजी महानश्वः साश्रुणी सवाप्ये
नयने यस्य तथाभूतः सन् । शस्त्रहतप्राणमन एव भुवि गतं तुरंगसादिनमश्ववारं
नात्यजन्न जहाँ । किं तु तज्जीवनमपेक्षमाणस्तत्रैव तस्यावित्यर्थः ॥

भल्लेन शितधारेण भिन्नोऽपि रिपुणाश्वगः ।

नामूर्च्छत्कोपतो हन्तुमियेष प्रपतन्नपि ॥ ४४ ॥

भल्लेनेति ॥ रिपुणा ॥ कर्त्रा ॥ शितधारेण तीक्ष्णधारेण भल्लेन भिन्नोऽपि
विदारितोऽप्यश्वगस्तुरंगगामी कोपतः क्रोधवशान्नामूर्च्छन्न मुह्यति स्म । किं तु
प्रपतन्नप्यश्वादधः संसमानोऽपि रिपुं हन्तुमियेषच्छत् ॥

मिथः प्रांसाहतौ वाजिच्युतौ भूमिगतौ रुपा ।

शैरुया युयुधतुः कौचित्केशाकेशि भुजाभुजि ॥ ४५ ॥

१ तुरंगी- २ प्रासपातम्. ३ हस्तोद्धृतमहाप्रासाः. ४ भटः. ५ अभवत्. ६ अन्त्रादयः; अन्त्राद्यः.
७ नात्ररतनयनः. ८ खड्गेन. ९ च पतन्. निपतन्. १० प्रासहतौ; महारतः. ११ शस्त्रैः.

मिथ इति ॥ मिथोऽन्योन्यं प्राप्तेनाहतौ । अत एव वाजिभ्यां सकाशाच्छ्रुता-
वधः पतितौ । अत एव भूमिं गतौ कौचिद्योधौ रुषा युतौ सन्तौ शक्त्या खड्गपुण्या
युयुधतुयुधाते । अथ च केशाकेशि केशेषु केशेषु गृहीत्वा प्रवृत्तं यदुद्धम्, भुजा-
भ्यां भुजाभ्यां ग्रहण्य प्रवृत्तं यदुद्धं तदभूत् ॥ “ तत्र तेनेदमिति मरुपे ” इति
सूत्रेण समासः ॥

रथिनो रथिभिर्बाणैर्द्वितप्राणा दृढासनाः ।

क्षेतकार्मुकसंधानाः सप्राणा इव मेनिरे ॥ ४६ ॥

रथिन इति ॥ रथिभी रथारोहः ॥ कर्तृभिः ॥ बाणैः कृत्वा हतप्राणास्तथा
दृढासनाः क्षतं नष्टं कार्मुकसंधानं धनुःमज्जीकरणं येषामेवंभूता रथिनो रथारोहाः
सप्राणा इव जीवन्त इव मेनिरे मताः ॥ कर्मणि लिट् ॥ द्रष्टृभिरिति शेषः ॥

न रथी रथिनं भूयः प्राहरच्छस्त्रमूर्च्छितम् ।

प्रत्याश्वमन्तमन्विच्छन्नान्तिष्ठद्युधि लोभतः ॥ ४७ ॥

नेति ॥ रथी रथारोहः शस्त्रेण मूर्च्छितमचेतितं रथिनं भूयां न प्राहरत् । किन्तु
पुनर्गप युधि लोभतो लोभेन ॥ तृतीयाधे तामः ॥ प्रत्याश्वमन्तं पुनरुज्जीवन्त-
मन्विच्छन्नपेक्षमाणः मन्त्रतिष्ठत् ॥

अन्योन्यं रथिनौ कौचिद्रतप्राणौ दिवं गतौ ।

एकामप्सरसं प्राप्य युयुधाते वरायुधौ ॥ ४८ ॥

अन्योन्यमिति ॥ वरायुधौ श्रेष्ठायुधौ कौचिद्रथिनावन्योन्यं परस्परं कृ-
त्वा गतप्राणौ गमिताम् अत एव दिवं गतावेकामप्सरसं प्राप्य युयुधाते । अहमे-
तां गृहीष्यामि, अहमेतां गृहीष्यामीति नदन्तौ कलहं चक्रतुरित्यर्थः ॥

मिथोऽर्धचन्द्रनिर्लूनमूर्धानौ रथिनौ रुचा ।

खेचरौ भुवि नृत्यन्तौ स्वकबन्धावपश्यताम् ॥ ४९ ॥

मिथ इति ॥ मिथोऽन्योन्यमर्धचन्द्रेण तदाकारबाणेन निर्लूनमूर्धानौ छि-
न्नमस्तकावत एव खेचरावाकाशचारिणौ रुचा कान्त्या युतौ कौचिद्रथिनौ रथा-
रोहौ ॥ कर्तारौ ॥ भुवि नृत्यन्तौ गात्रं विक्षिपन्तौ स्वकबन्धां शिरारहितस्वदेहां ॥
कर्म ॥ अपश्यतां दृष्टवन्तौ ॥

१ कृत. २ रोहिणः. ३ भवैनम्. ४ नागमशुद्रलोभतः. ५ हतमाणः. हतमाणी. ६ रथिनौ.
७ रुषा. ८ खचरैः.

रणाङ्गणे शोणितपङ्कपिच्छिले कथं कथंचिन्ननृतुर्धृतायुधाः ।

नदत्सु तुर्येषु परेतयोपितां गणेषु गायत्सु कबन्धराजयः ॥५०॥

इति ॥ तुर्येषु नदत्सु सन्सु, परेतयोपितां भूताङ्गनानां गणेषु गायत्सु सत्सु, धृतायुधाः कबन्धराजयः शिरारहितदेहपङ्कयः शोणितपङ्कपिच्छिले कंधरकर्म-
लिप्ते । अनेन स्निग्धत्वमुक्तम् । रणाङ्गणे सङ्ग्रामचन्वरे कथं कथंचिन्महता कष्टेन
ननृतुर्गात्रं विचिक्षुः । भूमेर्गर्तास्निग्धतया पादयोः स्थैर्येण स्थापनासंभवात्तस्य
प्रयत्नो योग्य इति भावः ॥ एषां श्लाकानां स्फुटार्थत्वाद्द्विस्तरेण विवर्तितोक्ता ।
प्रमङ्गाद्वक्तव्यान्धारणेन लाघवाद्यवारि । अनः क्षन्तव्यामन्यलम् ॥ उपजातिवृत्तम् ॥

इति सुररिपुर्वृत्ते युद्धे सुरासुरसैन्ययो

रुधिरसरितां मज्जदन्तिव्रजेषु तटेष्बलम् ।

अरुणनयनः क्रोधाग्नीमभ्रमद्भृकुटीमुखः

सपदि ककुभामीशानभ्यागमत्स युयुत्सया ॥ ५१ ॥

इतीति ॥ इति पूर्वोक्तप्रकारेण सुगमुरसैन्ययोर्देवदेत्यसैन्ययोर्युद्धे सङ्ग्रामे
वृत्ते भूते सति । तथा रुधिरसरितां शोणितनदीनां तटेषु मज्जन्तो निमग्नीभवन्तो
दन्तिव्रजा गजसमूहा येषु तथाभूतेषु सन्सु । अलमतिशयेन क्रोधाद्धेतोररुणनय-
नो रक्तलोचनः । तथा भीमे भयानके भ्रमती विवर्तमाने भृकुटीमुखे भृकुट्योरग्रे
यस्य तथोक्तः स सुररिपुस्तारको युयुत्सया योद्धामिच्छया संपदि तत्क्षणमेव ककु-
भां दिशामीशानन्द्रादीनर्ष्टादक्पालानभ्यागमत्संमुखमाजगाम ॥ हरिणी वृत्तम्—
“ रसयुगहयैन्सौ म्नां स्लौ गो यदा हरिणी तदा ” इति लक्षणात् ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीतारामकवि-

विरचितया संजीविनीसमारूपया व्याख्यया समेतः श्रीकालिदासकृतौ

कुमारसंभवे महाकाव्ये सुरासुरसैन्यसङ्ग्रामवर्णनं नाम षोडशः सर्गः ।

सप्तदशः सर्गः ।

इदानीं तारकवधं चिकीर्षुस्तत्रभवान्कालिदासः सप्तदशतमं सर्गमारभते—

दृष्ट्वाभ्युपेतमथ दैत्यपतिं पुरस्ता-

त्सङ्ग्रामकेलिकुतुकेन धनप्रमोदम् ।

योढुं मदेन मिमिलुः ककुभामधीशा

बाणान्धकारितदिगम्बरगर्भमेत्य ॥ १ ॥

दृष्ट्वेति ॥ अथ तारकसंमुखगमनानन्तरम् । एते ककुभामधीशा इन्द्रादयोऽष्टौ दिक्पालाः । सङ्ग्रामः समरः स एव कालः क्रीडा । न तु प्रयत्नसाध्यं कर्मेति भावः । तत्र यत्कुतुर्कं कौतूहलम् । तदनुभवहेतुक उत्साह इति यावत् । तेन धनः सान्द्रः । बहल इति यावत् । यः प्रमोद आनन्दः स यस्य । तथा बाणैरन्धकारितः संजातान्धकारी कृतो दिशाम्बरस्य च गर्भः कुक्षिः । मध्य इति यावत् । येन । तथाभ्युपेतं संमुखमागतं दैत्यपतिं तारकं दृष्ट्वा विलोक्य योढुं संप्रहर्तुं मदेन गर्वेण । वीररमानुभावेनेति यावत् । मिमिलुः संयुयुजुः ॥ सर्गेऽस्मिन्बसन्ततिलका वृत्तम्—“ उक्ता वसन्ततिलका तभजा जगौ गः ” इति लक्षणात् ॥

देवद्विषां परिवृद्धो विकटं विहस्य

बाणावलीभिर्म्मरान्विकटान्ववर्ष ।

शैलानिब प्रवरवारिधरो गरिष्ठा-

नद्भिः पराभिरथ गाढमनारताभिः ॥ २ ॥

देवेति ॥ अथानन्तरं देवद्विषायामसुराणां परिवृद्धो नायकस्तारको विकटं यथा स्यात्तथा ॥ “ विकटः सुन्दरं प्रोक्तो विशालविकरालयोः ” इति विश्वः ॥ विहस्य हसित्वा । अट्टट्टहामं कृत्वेत्यर्थः । अट्टट्टहामोऽत्र रुढाभिव्यञ्जकः, न तु सुरसैन्याविषयिणोऽवहेलनस्य । तत्र शांकरेर्धार्ष्ट्यतत्वात् । विहस्येत्यत्र वेर्व्यर्थत्वं नाशङ्कनीयम् । विकटत्वेऽपि विशेषाधानात् । प्रवरः प्रकर्षेण श्रेष्ठः । वर्षाकालक इति यावत् । स चासौ वारिधरो मेघो गरिष्ठानां तशयगुरुञ्जशैलान् । उद्दिश्येति शेषः । पराभिरुत्कृष्टाभिरनारताभिर्निरन्तरं पतन्तीभिराद्भिर्जलैरिव विकटान्क-

१ तं च पतिम्. २ मसादम्. ३ भक्तिम्. ४ अभितः कृपितो बबर्ध. ५ प्रबलवारिधरो गरिष्ठान्भस्तनीभिः; प्रबलवारिधरोपरिष्ठान्भस्तनीभिः; प्रचुरवारिधरो गरिष्ठान्भस्तनीभिः.

रालानमरानिन्द्रादिदेवान् । उद्दिश्येति शेषः । बाणावलीभिः शरपाङ्क्तिभिः कृत्वा वर्षे दृष्टिमकार्षीत् ॥

जम्भद्विषत्प्रभृतिदिक्पतिचापमुक्ता

वाणाः शिता दनुजनायकबाणसंघान् ।

अहाय तार्क्ष्यनिवहा इव नागपूगा-

न्सद्यो विचिच्छिदुरलं कणशो रणान्ते ॥ ३ ॥

जम्भद्विषदिति ॥ दनुजानां दैत्यानां नायकस्य स्वामिनस्तारकस्य संवन्धिनो बाणसंघाञ्शरसमूहान् ॥ कर्मभूतान् ॥ जम्भद्विषत्प्रभृतयो महेन्द्रादयो ये दिक्पतयो दिग्धिपास्तैः ॥ कर्तृभिः ॥ चापेभ्यो मुक्ता विमुक्ताः शितास्तीक्ष्णा वाणाः शराः । नागपूगान्मर्षजान् ॥ “ नागः पद्मगमातङ्कुराचारिषु तोयदे ” इति । “ पूगस्तु क्रमुके वृन्दे ” इति च विश्वः ॥ अहाय शीघ्रम् ॥ “ द्राग्धाट-त्यजमाहाय ” इत्यमरः ॥ तार्क्ष्यनिवहा गरुडसमूहा इव ॥ “ तार्क्ष्यं रमाजने तार्क्ष्यं गरुडे गरुडाग्रजे ” इति विश्वः ॥ रणान्ते मङ्गलममध्ये सद्यः सपद्यलमतिशयेन कणशो विचिच्छिदुर्बाभदुः ॥ कणश इति “ बहुल्प- ” इति शम ॥

तान्प्रज्वलत्फलमुखैर्विषमैः सुरारि-

नामाङ्कितैः पिहितदिग्गगनान्तरालैः ।

आच्छादितस्तृणचयानिव हव्यवाह-

श्चिच्छेद सोऽपि सुरसैन्यशराञ्शरौघैः ॥ ४ ॥

तानिति ॥ सोऽपि तारकोऽपि प्रकर्षेण ज्वलन्त दीप्यमानानि फलानां फलकानाम् । अयोनिर्मितपुरोभागानामिति यावत् ॥ “ फलं हेतुकृते जातीफले फलकसस्ययोः ” इति मेदिनी ॥ मुखान्यग्राणि येषाम् । अत एव विषमैर्दुःसहैः । तथा सुरारिनाम्ना तारक इति व्रणपाट्याङ्कितैर्युक्तैः । तथा पिहितमाच्छादितं दिशां गगनस्याम्बरस्य चान्तरालं मध्यं यस्तथाभूतः शरौघैर्वाणसंघैः कृत्वा तानद्वितीयान्मुरसैन्यस्य देवसैन्यस्य शरान् । आच्छादित उपर्यावृतो हव्यवाहोऽग्निस्तृणचयानिव घासराशीनिव । चिच्छेद । ज्वालयति स्मेत्यर्थः । हव्यवाहस्य तृणचयभस्मीकरणे यावान्प्रयत्न उद्गर्वात् तावानेव मुरशरभस्मसात्करणे । इत्यतोऽमुरबाणानां सामर्थ्यातिशयो ध्वन्यत इत्यलंकारेण वस्तुध्वनिः ॥

१ शितान्. २ असुरारिबाण. ३ ते; तैः. ४ विशिखैः सुरारिम्; समरेऽसुरारिम्. ५ आच्छादयंस्तृणचयैरिव. ६ हव्यवाहम्.

दैत्येश्वरो ज्वलितरोषविशेषभीमः

सद्यो मुमोच युधि यान्विशिखान्संहेलः ।

ते प्रापुरुद्रटभुजंगमभीमभावं

गाढं बबन्धुरपि तांस्त्रिदशेन्द्रमुख्यान् ॥ ५ ॥

दैत्येश्वर इति ॥ ज्वलितः प्रदीप्तो यो रोषः क्रोधः ॥ “ कोपक्रोधाकर्षरो-
पप्रतिपाः ” इत्यमरः ॥ तस्य विशेष आधिक्यं तेन भीमो घोरो दैत्येश्वरस्तार-
कः । युधि युद्धविषये सहेलः किमेतद्युद्धमित्यनादरमाहितः सन् । यान्विशिखा-
न्वाणान् ॥ “ विशिखो लोमशे शरे ” इति विश्वः ॥ मुमोच विसमर्ज । ते शराः
सद्यः सपयुद्रटा विकटा ये भुजंगमाः सर्पाः, भीमा भयानकास्तदुभयभावं त-
दुभयत्वं प्रापुः । सर्पापि भुजंगमत्वे भीमत्वस्यैच्छिकत्वात्पृथग्व्यपदेशः । अथ च
त्रिदशेन्द्रमुख्यानिन्द्रप्रभृतौस्तान्देवान्गाढं दृढं यथा तथा बबन्धुरपि ॥ अपिरत्र
प्रार्माक्रियापेक्षया समुच्चयार्थः ॥ “ अपि संभावनाप्रश्रङ्गागर्हाममुच्चये ” इति
विश्वः ॥ इन्द्रप्रभृतयो देवास्तारकोन्मुक्तनागपाशवद्धा बभ्रुर्वारित्यर्थः ॥

ते नागपाशाविशिखैरसुरेण वद्धाः

श्वासानिलाकुलमुखा विमुखा रणस्य ।

दिङ्गायका वलरिपुप्रमुखाः स्मरारि-

सूनोः समीपमगमन्विपदन्तहेतोः ॥ ६ ॥

त इति ॥ असुरेण तारकेण नागपाशाविशिखैर्नागपाशरूपबाणैः कृत्वा ब-
द्धाः । अत एव श्वासानिलैर्नैःश्वामपवर्नैराकुलानि व्याप्तानि मुखानि येषाम् ।
अतएव रणस्य विमुखाः पराङ्मुखाः । भीतस्य च रणवैमुख्यं नानुचितमिति भावः ।
वलरिपुप्रमुखा इन्द्रप्रभृतयो दिङ्गायका अष्टादिगाधिपाः ॥ कर्तारः ॥ विपदोऽन्तो
नाशः स एव हेतुः कारणं तस्मात्स्मरारिसूनोः कुमारस्य समीपं संनिधिमग-
मन्प्रापुः ॥

दृष्टिप्रपातवशतोऽपि पुरारिसूनो-

स्ते नागपाशधनबन्धविपत्तिदुःखात् ।

इन्द्रादयो मुमुचिरे स्वयमस्य देवाः

सेवां व्यधुर्निकटमेत्य महाजिगीषोः ॥ ७ ॥

दृष्टिरिति ॥ त इन्द्रादयो देवाः पुरारिसुनोस्त्रिपुरशत्रुपुत्रस्य दृष्टिर्नेत्रम् ॥
 “ स्त्रियां दृष्टिः स्त्रियां बुद्धौ लोचने दर्शनेऽपि च ” इति विश्वः ॥ तस्य प्रपातः
 पतनं तस्य वशतां वशेन प्रभुत्वेन । प्रभावेणानि यावत् ॥ “ वशं मिथ्याप्रभुत्व-
 योः ” इति विश्वः ॥ नागपाशेन घनो दृढो बन्धो बन्धनमेव विपातितस्तेन य-
 द्दुःखं ततस्तस्मान्मुमुक्षुर्गो मुक्ताः । अथ च महार्जिगीषोरस्य कुमारस्य स्वयमा-
 त्मना न तु परोक्षेण निकटं मार्गान्ध्यमेन्यागम्य भेषां सेवनम् । स्तुर्तामार्गं फ-
 लितांस्यर्थः । व्यधुश्चक्रुः ॥

अथ युग्मेनाह—

उद्दीप्तकोपदहनोऽथ सुरेन्द्रशत्रु-

रह्णाय सारथिमवोचत चण्डबाहुः ।

बद्धा मया सुरपतिप्रमुखाः प्रसह्य

बालस्य धूर्जटिसुतस्य निरीक्षणेन ॥ ८ ॥

मुक्ता बभूवुरधुना तदिमान्विहाय

कर्तास्म्येमुं समरभूमिपशूपहारम् ।

तत्स्यन्दनं सपदि वाहय शंभुसूनुं

द्रष्टास्मि दर्पितभुजाबलमाहवाय ॥ ९ ॥

उद्दीप्तेति । मुक्ता इति च ॥ अथ नागपाशविमोचनानन्तरम् । उद्दीप्तः
 मदीप्तः कोप एव दहनोऽग्निरस्य । तथा चण्डो प्रचण्डो बाहु यस्य । एवंभूतः
 सुरेन्द्रशत्रुस्तारकोऽह्णाय अर्थात् “ भो मारथे, मया प्रसह्य बलाद्बद्धा नागपाशवशी-
 कृताः सुरपतिप्रमुखा इन्द्रादयो देवा बालस्य शिशोः, न तु यूतः, धूर्जटिसुतस्य
 शिष्यपुत्रस्य निरीक्षणेन दर्शनमात्रेण, न तु प्रत्यस्त्रादिप्रयत्नेन, मुक्ता बभूवुः ।
 अनेन शिशुनान्मानिरीक्षणेनैव स्वपक्षवार्तिनो देवा मोचिता अतो महाधन्योऽयमि-
 ति भावः । तत्तस्मान्मदीयशत्रूणां पक्षवृत्तित्वेन कृतनागपाशमोचनरूपापराधादि-
 मान्पुरोवर्तिन इन्द्रादिदेवान्विहाय परित्यज्य । आहवाय । मया सहाह्वं कर्तुमिच्छर्थः ।
 दर्पितमभिमानमूलकं भुजाबलं बाहुवीर्यं यस्य, न तु तत्त्वतः, तथाभूतममुं पुरोवर्ति-
 नं शंभुसूनुं द्रष्टास्मि द्रक्ष्यामि ॥ लुट् उत्तमैकवचनम् ॥ अथ च समरभूमौ सङ्ग-
 मभूवि ये पशवो गृध्रप्रभृतयस्तेषामुपहारमुपदारूपं कर्तास्मि करिष्यामि । प्राग-
 वलोकितमेनमत्र हत्वा सङ्ग्रामभूमिस्थेभ्यो विहंगेभ्योऽन्तं विभज्य दास्यामीत्यर्थः ।

१ उद्यत्कोपदहनोऽथ सुरेन्द्रशत्रुः; उदण्डकोपदहनोऽप्यसुरेन्द्रसूनुः- २ अहम्.

तत्तस्मादेवंकार्यत्वात्सपदि सद्य एव स्वन्दनं रथं बाहय प्रापय । अवश्यकर्तव्ये
विलम्बानौचित्यादिति भावः । इति सार्धैकपद्योक्तं सारथिमवोचत जगाद ॥
“ नियन्ता प्राजिता यन्ता मृतः क्षत्ता च सारथिः ” इत्यमरः ॥

तत्स्वयन्दनः सपदि सारथिसंप्रणुन्नः

प्रक्षुब्धवारिधरधीरगभीरघोषः ।

चण्डश्चचाल दलिताखिलशत्रुसैन्य-

मांसास्थिशोणितविपङ्कविलुप्तचक्रः ॥ १० ॥

तत्स्वयन्दन इति ॥ प्रक्षुब्धः कोपाविष्टः । अनेन प्रलयकालीन इति व्यज्यते,
प्रायस्तत्रैव तस्य क्रोधाविष्टत्वदर्शनात् । यो वारिधरो मेघस्तस्य घोष इव धीरो
गभीरो घनश्च घोषो यस्य तथोक्तः । तथा दलितं चूर्णीकृतमाखिलं समस्तं यच्छ-
त्रुसैन्यं वैरसैन्यं तस्य मांसमस्थीनि शोणितविपङ्को रूधिरकर्दमश्चेत्येतैर्विलुप्तानि
चक्राणि चरणानि यस्य । अत एव चण्डः प्रचण्डस्तत्स्वयन्दनस्तारकरथः सपदि
स्वामिनोऽनुशासनक्षण एव । न तु मुहूर्तमात्रं स्थित्वोत भावः । सारथिना सम्-
पुन्नश्चालितुं नोदितः सन् । चचाल ॥

दृष्ट्वा रथं प्रलयवातचलद्विरीन्द्र-

कल्पं दलदलविरावविशेषरौद्रम् ।

अभ्यागतं सुररिपोः सुरराजसैन्यं

क्षोभं जगाम परमं भयवेपमानम् ॥ ११ ॥

दृष्ट्वेति ॥ प्रलयवातेन युगान्तकालप्रभञ्जनेन चलतोद्दीयमानेन गिरीन्द्रकल्पं
गिरीन्द्रेण हिमालयेनेपन्नयूनम् । हिमालयपम्पं धवलवमनवोद्धतत्वात् ॥ “ ई-
पदसमाप्तौ कल्पः ” इति कल्पप्रत्ययः ॥ तथा दलतामुपरि वेगपूर्वकवशाच्चूर्णी-
भवतां बलानां देवसैन्यानां यो विरावो हाहाहाहेति रुदितं तेन कृत्वा विशेषरौ-
द्रमतिशयभयानकम् । आत्मीयघोरारवरोद्भवाश्रयीभूतत्वेऽप्यतिज्वलप्रपतनचूर्णी-
कृतसकलसुरसैन्याविहितमहाघोराविरावधारणार्जनतराद्रन्वधारणानुकूलव्यापारा-
श्रयीभूतमित्यर्थः । तथाभ्यागतं संमुखमागतं सुररिपोस्तारकस्य रथं दृष्ट्वा भयेन
वेपमानं कम्पमानं सुरराजस्य महेन्द्रस्य सैन्यं सेनाजनसमूहः ॥ कर्तुं ॥ परममहत्तुलं
क्षोभं व्यथां जगाम प्राप । तदीयरथावलोकनादेव क्षोभप्राप्तिः, किं पुनस्तदीयाकु-
तिविलोकनादिति भावः ॥

प्रक्षुभ्यमाणमवलोक्य दिगीशसैन्यं

शंभोः सुतं कलहकेलिकुतूहलोत्कम् ।

उदामदोःकलितकार्मुकदण्डचण्डः

प्रोवाच वाचमुपगम्य स कार्तिकेयम् ॥ १२ ॥

प्रक्षुभ्यमाणमिति ॥ स तारको दिगीशसैन्यं देवसैन्यं प्रकर्षेण क्षुभ्यमाणं शोभं प्राप्नुवत् । विभ्यादात् यावत् ॥ क्षुभ्यतेदेवादिकत्वं तदाकृतिगणत्वाद्बोध-
यम् ॥ तथाभूतमवलोक्य दृष्टोदामयोरुद्रटयोर्दोष्णोर्बाहोः कलितेन निहितेन
कार्मुकरूपदण्डेन चण्डः मन । कलहः सङ्ग्रामरूपो विग्रहः स एव केलिः, न तु प्रयत्न-
साध्यं कर्म, तत्र यत्कुतूहलं तत्रोत्कम् । तदभिलाषुकमित्यर्थः । तथा शंभोः शिव-
स्य सुतं पुत्रम् । अनेन तारकवीररसस्यानुभाव उक्तः । कार्तिकेयं कुमारमुपगम्य
समीपं गत्वा वाचं प्रोवाचावोचत् ॥

इतः परम् “ रे ” इत्यादिभिस्त्रिभिः श्लोकेर्वाचमेव प्रपञ्चयति—

रे शंभुतापसशिशो वत मुञ्च मुञ्च

दोर्दरपमेत्र विरम त्रिदिवेन्द्रकार्यात् ।

शस्त्रैः किमत्र भवतोऽनुचितैरतीव

बालत्वकोमलभुजातुलभारभूतैः ॥ १३ ॥

तत्र रे इति ॥ रे इति नीचोक्तिसंवाधने । भोः शंभुतापसशिशो शंभुः शिवः
स एव तापमस्तपस्वी । अनेन महाकृपणत्वं व्यज्यते । तस्य, शिशो कामाराव-
स्थानुभवरमिक । अत्र मयि विषये । विधीयमानमिति शेषः ॥ दोर्दरपं भुजदण्डवीर्य-
हेतुकमभिमानम् ॥ “ दपोऽहंकारकस्तूर्योः ” इति विश्वः ॥ मुञ्च मुञ्च ॥ सर्वथैव
मुञ्चेत्यर्थः । अथ च त्रिदिवेन्द्रकार्यान्मदीयवधरूपमहेन्द्रविधेयाद्विरम । अनुशुक्तो
भवेत्यर्थः ॥ “ व्याघ्रपरिभ्यो रमः ” इति परस्मैपदम् ॥ नन्वेकसाधनकर्माश्र-
यीभूतत्वेन त्वदीयवधं चिकीर्षुर्गहं कथं विरमामीत्याशङ्क्य न हि तव साधनानि
मयि विषये परिपक्विमाणि भविष्यन्तीत्याह—अनीव बालस्य भवतः संवन्धिनोः
कोमलभुजयोर्बालत्वादतिशयपेलवबाहोरतुलं बहुभारभूतैः । दुर्वहैरित्यर्थः ॥
अत एवात्र मय्यनुचितैरयोग्यैः शस्त्रैः कृपाणप्रभृतिभिः किम् । अपि तु न किम-
पीति भावः ॥

१ समरकेलि. २ शंभुतान्तव शिशो. ३ दोर्दरपम्. ४ त्रिदिवेश. ५ शश्वत्. ६ असारैः; च-
त्रैः. ७ बालत्वकोमलभुजक्रमभारभूतैः; बालान्बालकोमलभुजाक्रमभीरुभूतैः.

एवं त्वमेवं तनयोऽसि गिरीशगौर्योः

किं यासि कालविषयं विषमैः शरैर्मै ।

सङ्क्रामतोऽपसर जीव पितुर्जनन्या-

स्तूर्णं प्रविश्य वरमङ्कतलं विधेहि ॥ १४ ॥

एवमिति ॥ रे शिशो, एवं नाम मट्टिषयको यो दोर्दर्पस्तस्याङ्गीकारे रासकः । त्वमिति शेषः ॥ “एवं प्रकारोपमयोरङ्गीकारावधारणे ” इति विश्वः ॥ विषमैर्दुःसहैर्मै मम शरैर्बाणैः कृत्वा कालविषयं दण्डधरदेशं संयामिनीम् । पुरीमित्यर्थः । किं किमर्थं यासि प्राप्नोषि ॥ “ नीवृज्जनपदो देशविषयौ तूपवर्तनम् ” इत्यमरः ॥ ननु कालविषयप्राप्तौ कैव नः खलु वीराणां हानिरित्याशङ्क्याह — यतो गिरीशगौर्योः शिवपार्वत्योः ॥ अत्र गिरीशस्याभ्यार्हेतत्वाद्ब्रह्मचोऽपि पूर्वनिपातः ॥ त्वमेव तनयोऽसि पुत्रोऽसि । अतिकृच्छ्रलब्धैकपुत्रस्य वृद्धस्य तनयकर्मककालविषयप्राप्तिरतिदुःखावहा भवतीति भावः । एतेन मया सह भवता न कदापि योद्धव्यमिति व्यज्यते ॥ तर्हि किं कर्तव्यं मयेत्यत्राह — सङ्क्रामत इति ॥ रे शिशो, सङ्क्रामतः समरमकाशादपसर पलायस्व । मद्ग्रं मा तिष्ठेत्यर्थः । अत एव जीव प्राणान्धस्व । इतः पलायनमेव तव परमं जीवातुरिति भावः । ननु पलायनपूर्वकजीवनेन कः पुरुषार्थो भविष्यतीत्यत आह — पितुर्गिति ॥ पितुर्जनकस्य । तथा जनन्या मातुश्च । अङ्कतलमुन्मङ्कतलं तूर्णं शीघ्रं प्राविश्योपविश्य वरं श्रेष्ठम् । कृतार्थमिति यावत् । विधेहि कुरु । पुत्रस्यायमेव परमो धर्मः, यन्मातापित्रोर्धन केनापि मद्ग्रथापारेण चित्तस्य परितोषकृत्याश्रयो भवति । कथं सङ्क्रामतः पलायनं मद्ग्रथापारपदवाच्यमित्यस्याः शङ्कायाः पूर्वश्लोके तापमपदेन निर्वर्तितत्वात् ॥

इदानीं हितोपदेशेन व्याजेन पलायनविधिमुपदिशति—

सम्यक्स्वयं किल विमृश्य गिरीशपुत्र

जम्भद्विषोऽस्य जहिहि प्रतिपक्षमाशु ।

एष स्वयं पयसि मज्जति दुर्विगाहो

पाषाणनौरिव निमज्जयते पुरा त्वाम् ॥ १५ ॥

सम्यगिति ॥ भो गिरीशपुत्र शिवपुत्र, त्वं सम्यक्माशु यथा स्यात्तथा विमृश्य विचार्य । माशु विचारणमत्रोदकविचारणम् । तत्कृत्वास्य पुरोवर्तिनो जम्भद्विष इन्द्रस्य प्रतिपक्षं मां स्वयं किलात्मनैव, न तु परोक्षेण । प्रयोज्यकर्त्रेति या-

वत् । आशु सत्वरं जहिहि नाशय । साधु विचार्यैव मदीयहननकृत्याश्रयो भव ।
 “सहसा विदधीत न क्रियामविवेकः परमापदां पदम् । वृणुते हि विमृश्य कारि-
 णं गुणलुब्धाः स्वयमेव संपदः” इति न्यायादिति भावः ॥ प्रस्तुतेऽविमृश्य
 करणेन कैव विपत्तिरित्याशङ्क्याह— एष इति ॥ रे शिशो, एष जम्भद्विट् पुराग्रे
 दुःखेन कुच्छ्रेण विगाढ उत्तार्यै पर्याम नीरे । मदीयनाराचवर्षणरूप इत्यर्थः । पा-
 षाणनौग्वि प्रस्तरतरिरेव स्वयं मज्जति मङ्गक्षयति । त्वां च निमज्जयते । निमज्जयि-
 प्यत इत्यर्थः ॥ “यावत्पुरा—” इति भविष्यदर्थे लट् ॥ यथा पाषाणघाटननौका
 पयःपतिता मज्जति, आत्मोपर्याकृष्टांश्च निमज्जयति, तथार्यामन्द्रोऽपि मदीयघोरना-
 राचनिचयरूपजलेनाहतः मन्मरिष्यति । स्वान्माश्रयीभूतं त्वामपि तत्र पातयि-
 त्वा मारयिष्यतीति वाच्यार्थः । अत आत्मजीवनाभिलाषुकत्वपक्ष एतदाश्रयीभू-
 तत्वं विहाय वृद्धयोर्मातापित्रोः समीपमेव गन्तव्यम् । तेनेहामुत्र च महान्ति श्रेयां-
 सि भविष्यन्तीति व्यङ्ग्यार्थः । तेनात्रालंकारेण वस्तुध्वनिः ॥

इत्थं निशम्य वचनं युधि तारकस्य

कम्प्राधरो विकचकोकनदारुणाक्षः ।

क्षोभात्रिलोचनमुतो धनुरीक्षमाणः

प्रोवाच वाचमुचितां परिमृश्य शक्तिम् ॥ १६ ॥

इत्थमिति ॥ युधि सङ्ग्रामे स्थितस्य तारकस्य संबन्धीत्यभेदभूतं वचनं निशम्य-
 श्रुत्वा क्षोभात्क्रोधाद्धेताः कम्पः कम्पनशीलोऽधरोऽधरोष्ठो यस्य । क्रोधवशादधर
 बिस्फुरणं लोकप्रसिद्धमेव । तथा विकचकोकनदवाद्द्विलमद्रक्तोत्पलवदारुणे शोणिते
 अक्षिणी नेत्रे यस्य । क्रोधवशादरुणनेत्रत्वमपि प्रसिद्धमेव । एवंभूतास्त्रिलोचनमुतः
 कुमारः शक्तिमात्मीयवीर्यैवैभवं परिमृश्य तुल्यित्वा । मदीयवीर्यापेक्षया किमेत-
 दीयवीर्यामित्यनादरपूर्वकमात्मीयशक्तेराधिक्यं परामृश्येत्यर्थः । धनुरीक्षमाणः
 पश्यन्सन् । अनेन त्वां क्षणादेव निर्हान्म, सावधानो भव, मदीयैतद्धनुरग्रे
 कुतो यास्यसीति व्यज्यते । तेन वस्तुना वस्तुध्वनिः । उचितां योग्यां वाचं
 वचनं प्रोवाच प्रोचे ॥

दैत्याधिराज भवता यदैवादि गर्वा-

त्तत्सर्वमप्युचितमेव तवैव किं तु ।

द्रष्टास्मि ते प्रवरबाहुबलं वरिष्ठं

शस्त्रं गृहाण कुरु कार्मुकमाततज्यम् ॥ १७ ॥

दैत्येति ॥ भो दैत्यानामधिराज तारकसंज्ञक महाराज, भवता त्वया गर्वा-
द्धेतोर्यदवादि “रे शंभुतापस—” (१३) इत्यादिना यदुक्तं तत्सर्वमपि तवांचितमे-
व योग्यमेव । अभिमानिनो महाराजस्य तव बालत्वादराकीभूतमदवज्ञा योग्यै-
व ॥ ननु महुक्त्यौचित्यज्ञानवतस्तव कथमयं सङ्ग्रामकरणसमारम्भ इति चेत्तत्रा-
ह—किं त्विति ॥ किं तु वरिष्ठमतिशयश्रेष्ठं ते त्वत्संबन्धि प्रवरौ प्रकृष्टश्रेष्ठौ यौ
बाहू भुजौ तयोर्वलं वीर्यमेव द्रष्टास्मि द्रक्ष्यामि । त्वदीयपराजयं कृत्वा मदीयो
विजयः स्यादित्यभिलाषे न मम तात्पर्यम्, किं तु लोकारोप्यमाणवीरताश्रयीभूतेन
मया त्वदीयवीरतावलोकनमेव युद्धकरणे तात्पर्यम् । वस्तुतस्तु मयि वी-
रत्वासंभवाच्चया सह युद्धकरणानौचित्येऽपि तत्र प्रवृत्तः केवलं बालत्वज-
नितबालिशत्वमवोद्भावयति । अतोऽपि भवता क्षन्तव्यम् । “जनक इव शि-
शुत्वेऽर्मुप्रयस्यैकमूनोरावनयमपि सेहं पाण्डवस्य स्मरारिः” इत्यादिन्यायादि-
ति भावः । अतो युद्धकरणपक्षे शस्त्रं कृपाणादिकं गृहाणादत्स्व । कार्मुकं धनु-
रातनज्यं विस्तृतमौर्वीकं कुरु । युद्धार्थं शस्त्रसंधानेन मज्जो भवेति वाच्यार्थः ॥

इत्युक्तवन्तमवदन्निपुरारिपुत्रं

दैत्यः कुधौष्ठमधरं किल निर्विभिद्य ।

युद्धार्थमुद्भटभुजावलदपितोऽसि

वाणान्सहस्व मम सैदितशत्रुपृष्ठान् ॥ १८ ॥

इतीति ॥ इत्युक्तवन्तं निर्गदितवन्तं त्रिपुरारिपुत्रं कुमारम् ॥ कर्म ॥ दै-
त्यस्तारकः कुधा निर्मितेनाधरं नीचरोष्ठम् । अधरोष्ठमिदर्थः । निर्विभिद्य दन्तै-
श्वर्वयिता । रे बाल, सादितं विभिन्नं शत्रुपृष्ठं यन्न तु सुखम् । मदीयवाणानां
तदुद्देशेनाभिगच्छतां प्रहृतिमहनाममर्थतया पलायमानत्वात् । एवंभूतान्मम वा-
णान्सहस्व । अपि तु त्वया न सहिष्यन्त इति ध्वन्यते ॥ ननु बालत्वात्कथमहं
महे इत्याह—यतस्त्वं युद्धार्थं युद्धकरणायोद्भटे विपरीतलक्षणयानुद्भटे ये भुजे
बाहू तयोर्वलं वीर्यं तेन दपितोऽसि संजातगर्वोऽसि । विपरीतलक्षणापन्नभुजा-
नुद्भटत्वमेव न सहिष्यन्त इति व्यङ्ग्यं हेतुः । अतो मया सह कथांचदपि त्वया
न योद्धव्यामिति फलितोऽर्थः ॥ “द्वौ परौ द्वयोः । भुजबाहू” इत्यमरः ॥

दुःप्रेक्षणीयमरिभिर्वनुराततज्यं

सद्यो विधाय विषमान्विशिखाद्भयधत्त ।

स क्रोधभीमभुजगेन्द्रनिभं स्वचार्यं

चण्डं प्रपञ्चयति जैत्रशरैः कुमारे ॥ १९ ॥

वृरिति ॥ स तारकः कुमारे क्रोधेन भीमां यो भुजगेन्द्रस्तेन निभं सदृशम् । अतएव चण्डं प्रचण्डं स्वचापमान्मधनुर्जैत्रशरैर्जयसाधनबाणैः प्रपञ्चयति संदधति सति । अरिभिर्वीरभिर्दुःप्रसङ्गीयं दुरवलोकनीयं धनुः सद्यः सपद्याततज्यं विस्तृतप्रत्यक्षं विधाय कृत्वा विषमानतितीक्ष्णान्विशिखान्बाणाभ्यधत्त निदधे । कुमारं सज्जमवलोक्य स्वयमपि तथाभूदिति भावः ॥

कर्णान्तमेत्य दितिजेन विकृष्यमाणं

कोदण्डमेतदभितः सुषुवे शरौघान् ।

व्योमाङ्गणे लिपिकरान्किरणप्ररोहैः

सान्द्रैरशेषककुभां पलितं करिष्णून् ॥ २० ॥

कर्णान्तमिति ॥ दितिजेन तारकेण कर्णान्तं श्रवणप्रान्तमेव प्रापय्य ॥ अन्तर्भाविणजर्थः ॥ आकर्णान्तमित्यर्थः । विकृष्यमाणं विस्तार्यमाणमेतत्कोदण्डं धनुः सान्द्रैः सधनेः किरणप्ररोहैर्मयूखाङ्कुरैः कृत्वा व्योमाङ्गणे आकाशचत्वरे लिपिकराल्लिपनकर्तृन् । तथा अशेषककुभां समस्तदिशां संबन्धि पलितं करिष्णूञ्जराजनितशैल्युत्पत्तिं शीलं येषाम् ॥ “ अलंकृत्- ” इत्यादिना खिण्णुच ॥ एवंभूताश्शरौघान्बाणसंघानभितः सर्वतः सुषुवे प्रासृत । कुमारेद्देशेन तारकानः-क्षिप्तविशिखसमूहैर्व्योमं दिशश्च व्याप्ता बभूवुरित्यर्थः । अनेन वाच्यार्थेन मदीय-विशिखनिचयव्याप्यमानोऽयं बाल इति कर्तव्यताहीनः सन्नन्तरेव निरुद्धश्चासतया प्रयत्नमन्तरैव मरिष्यति किं पुनरायोधनप्रयत्नेनेति व्यङ्ग्यार्थस्य प्रतीयमानत्वाद्गम्योत्प्रेक्षोत्थापिततद्गुणालंकारेण वस्तुध्वनिः ॥

बाणैः सुरारिधनुषः प्रसृतैरनन्तै-

निर्घोषभीषितभटो लसदंशुजालैः ।

अन्धीकृताखिलसुरेश्वरसैन्य ईश-

सूनुः कुतोऽपि विषयं न जगाम दृष्टेः ॥ २१ ॥

१ चण्ड प्रपञ्चयति जैत्रशरे कुमारे; चण्डप्रभं यदसि जैत्रशरं कुमारः. २ कोदण्डदण्डम्. ३ सुषुभे. ४ स्वरूपहासान्. ५ अद्रेः. ६ पतिवत्करिष्यत्. ७ भटैः. ८ सैन्यकोऽसौ छात्राकृतिः स; सैन्यकैः स; छात्रः कुतोऽपि.

बाणैरिति ॥ सुरारेस्तारकस्य धनुषः कार्यकत्सकाशात्महतैः । निःसृतैरिति फलितोऽर्थः । तथानन्तरपारैः । असंख्यैरिति यावत् । लसद्दीप्यदंशुजालं किरणजालं येषाम् । अनेन सोल्का बाणा निःक्षिप्ता इति व्यज्यते । तथाभूतैर्बाणैः ॥ कर्तृभिः ॥ अन्धीकृतं सर्वत आच्छादितत्वात्प्रतिरुद्धविलोचनीकृतसकलजनम् । अस्त्रिलं सर्वं यत्सुरेश्वरसैन्यमिन्द्रसैन्यं तत्र मध्ये ॥ “ यतश्च निर्धारणम् ” इति सप्तमी ॥ निर्घोषेण निर्हादेन भीषिता भयं प्रापिता भटा योधास्तारकपक्षवर्तिनो येन । एवंभूत ईशसूनुः कुमारः कुतोऽपि कुत्रापि ॥ सप्तम्यर्थे तसिः ॥ दृष्टेर्विषयं गोचरं न जगाम । तारकपरिक्षिप्तशितशरणैः सर्वत आच्छादित्वात्कुत्रासौ कुमारो गत इति चिन्तयतां सैनिकानां दृग्निद्रियग्रहणविषयतासंबन्धावच्छिन्नकोटिगणनावहिर्भूतोऽभूदिति भावः ॥ “ विषयो गोचरे देशे ” इति मेदिनी ॥

देवेन मन्मथरिपोस्तनयेन गाढ-

माकर्णकृष्टमभितो धनुराततज्यम् ।

बाणानसूत निशितान्युधि यान्सुजैत्रा-

स्तैः सायका विभिदिरे सहसा सुरारेः ॥ २२ ॥

देवेनेति ॥ मन्मथरिपोः शिवस्य तनयेन पुत्ररूपेण देवेन कुमारेण गाढं दृढं यथा तथाकर्णकृष्टं कर्णं मर्यादीकृत्य कृष्टमाकृष्टम् । तथाततज्यं विस्तृतमौर्वीकं धनुः ॥ कर्तृ ॥ युध्यायोधनेऽभितः सर्वतः मृतरां जैत्राञ्जयनशीलाभिषितां स्तीक्ष्णान्यान्बाणानसूत । कुमाराकृष्टाद्धनुषः सकाशाभिषिता ये बाणा निःसृता इत्यर्थः । तैर्बाणैः ॥ कर्तृभिः ॥ सुरारेस्तारकस्य सायका बाणा विभिदिरे भिक्षाः ॥ कर्मणि लिट् ॥ अनेन वाच्येन यथा यामिनीनामन्धतममम्बरमणि-किरणसमूहेन दूरीक्रियते, तथा कुमारनिक्षिप्तप्रज्वलद्गोत्रायमाणसायकनिकरेण तारकनिक्षिप्तसायकजनितमन्धतममं निराकृतमिन्युपमा व्यज्यते । अतोऽत्र वस्तुनालंकारध्वनिः ॥

रेजे सुरारिशरदुर्दिनके निरस्ते

सद्यस्तरां निखिलखेचरखेदहेतौ ।

देवः प्रभाप्रभुरिव स्मरशत्रुसूनुः

प्रद्योतनः सुधनदुर्धरधामधामा ॥ २३ ॥

१ विविधान्. २ विवैत्रैः, विवैत्रान्. ३ विविदिरे. ४ सद्यः स्वयम्. ५ खिलदह. ६ देव-प्रभोः प्रभुः. ७ धाम.

नेज इति ॥ निखिलाः समस्ता ये खेचराः सूर्यादयस्तेषां खेदस्य शरीर-
संबन्धजनितदहनहेतुकदुःखस्य हेतौ निदाने सुरारेस्तारकस्य ये शरास्तैर्यदुर्दि-
नकं मेघच्छन्नदिवसस्तस्मिन्मद्यस्तरामतिमत्वरं निरस्ते दूरीकृते सति । सुतरां
घनं मान्द्रं दुर्धरं दुर्धर्षणीयम् । दुःसर्वाति यावत् । तथाभूतं यद्धाम तेजस्तस्य
धाम स्थानम् । अत एव प्रकर्षेण द्योतते शोभते ॥ कर्त्तरि ल्युट् ॥ अथवा नन्द्या-
दिन्वाल्लघुः ॥ तथाभूतः स्मरशत्रुसूनुः कुमारः । प्रभायाः कान्त्याः प्रभुर्देवः सूर्य
इव । रंजे बभौ । यथा मेघजनितदुर्दिनोन्मुक्तोऽम्बरमाणः शोभते, तथा तारक-
विकीर्णमायकजनितदुर्दिनोन्मुच्यमानोऽसौ कुमारो रराजेत्यर्थः ॥

तत्राथ दुःसहतरं समरे तरस्वी

धामाधिकं दधति धीरतरं कुमारे ।

मायामयं समरमाशु महामुरेन्द्रो

मायाप्रचारचतुरो रचयांचकार ॥ २४ ॥

तत्रेति ॥ अथानन्तरं तत्र कुमारे धीरतरं गम्भीरतातिशयशालि धाम तेजो-
ऽधिकं दुःसहतरं दधति सति । “ अयं वालोर्डाप मद्पेक्षयाधिकतरधामवान्,
अतः शत्रुयुद्धेन नैव धर्षणीयः ” इति मनोविषयविचारकर्तृकता व्यज्यते । समरे
युद्धे तरस्वी बलवान्महानसुराणामिन्द्रस्तारको मायामयं मायारूपं समरं युद्धमा-
शु सत्वरं रचयांचकार निर्ममे । शस्त्रधर्षणीयोऽयं मायाप्रधानैरस्त्रैः पराजयं प्रा-
प्स्यतीति बुद्ध्या मायारचनापरो बभूवेत्यर्थः । यतो मायाप्रचारे मायानिर्माणे
चतुरः कुशलः ॥

अहाय कोपकलुषो विकटं विहस्य

वैयर्थी समर्थ्य वरशस्त्रयुधं कुमारे ।

जिष्णुर्जगद्विजयदुर्ललितः सहेलं

वायव्यमस्त्रममुरो धनुषि न्यधत् ॥ २५ ॥

अहायेति ॥ जिष्णुर्जयनशीलः, अत एव जगतां विजयेन दुर्ललित उद्भूतः ।
तथा कोपेन क्रोधेन निर्मितेन कलुषोऽनच्छः । आविल इति यावत् ॥ “ कलु-
षोऽनच्छ आविलः ” इत्यमरः ॥ असुरस्तारको विकटं करालं यथा स्यात्तथा
विहस्य । इदानीं त्वां जेष्यामीति कुतो गमिष्यसीति विकटहासेन व्यज्यते ।

तथा कुमारे विषये वरैः श्रेष्ठैः शस्त्रैः कृत्वा युधं युद्धम् ॥ “सङ्गुदायः स्त्रियः संयत्समित्याजिसमिन्नुधः” इत्यमरः ॥ व्यर्थं फलराहित्येन निरर्थकां समर्थं सिद्धान्तयित्वा । निश्चित्येति यावत् । सहेलं सानादरम् । अर्थं प्रायोचितो नास्ति व्यर्थमेवात्र मायायुद्धमित्यवहेलनासहितं यथा स्यात्तथा । वायव्यं वायुदेवताकमस्त्रमहाय श्रुतिरिति धनुषि न्यषत्त निदधे ॥

संधानमात्रमपि यस्य युगान्तकाल-

भूतभ्रमं परुषभीषणघोरघोषः ।

उद्धूतधूलिपटलैः पिहिताम्बराशः

प्रच्छन्नचण्डकिरणो व्यसरत्समीरः ॥ २६ ॥

संधानमिति ॥ यस्य वायव्यास्त्रस्य संधानमात्रमपि कोदण्डे प्रक्षेपणार्थमारोपणमात्रमपि युगान्तकाल इव भूतानां प्राणिनां भ्रमो भ्रान्तिरोगो येन तथाभूतम् । यस्य संधानमात्रेणैव भूतानां भ्रान्तिरोगो उत्पद्यते, किं पुनस्तस्य प्रक्षेपणेन वाच्यम् । तस्य प्रक्षेपणेनेति शेषः । परुषः कठोरः भीषणो भयदायी घोरः महान् । परुषेण भयदत्त्वं दीर्घत्वेन भयदत्त्वं चेत्युभयाविधस्य भयदायित्वस्य विवक्षितत्वात् पौनरुक्त्यम् । तथाविधो घोष आरब्धो यस्य । तथोद्धूतान्युपर्युत्पातितानि यानि धूलिपटलानि रजोमण्डलानि तैः कृत्वा पिहिता आच्छादिता अम्बरं व्योम दिशश्च येन । तथा प्रच्छन्नः पिहितश्चण्डकिरणो रात्र्येन तथाभूतः । एवंभूतश्च समीरो वायुर्व्यसरत्प्रममार्गः । प्रचचालेति यावत् ॥

कुन्दोज्ज्वलानि सकलातपवारणानि

धूतानि तेन मरुता सुरसैनिकानाम् ।

उड्डीयमानकलहंसकुलोपमानि

मेघाभधूलिमलिने नभसि प्रसस्युः ॥ २७ ॥

कुन्दोज्ज्वलानीति ॥ कुन्दपुष्पवदुज्ज्वलानि विमलानि । श्वेतानीति फलितोऽर्थः । तथा तेन वायव्यास्त्रप्रभूतेन मरुता धूतानि कांस्पतानि । उपर्युड्डीयतानीति यावत् । अत एवोड्डीयमाना उत्पतन्तो ये कलहंसा राजहंसास्तेषां कुलेन समुदायेनोपमा सादृश्यं येषाम् । उत्पतत्कलहंसमदृशानीत्यर्थः । सुरसैनिकानां

१ संधानमात्रमस्य; संधानकालसमस्य. २ भूमभ्रमः. ३ पटलीपिहिताम्बरास्तः; पटलीपिहिताम्बराशः; पटलीपिहिताम्बराङ्कः. ४ व्यवहृतः अप्यसरत्. ५ वरहंस. ६ सङ्ग्रामधूलिमलिने; मेघाभधूलिमिलिते.

देवरूपसेनालोकानां सकलातपवारणानि समस्तानि छत्राणि मेघाभा वर्षाका-
लीनपयोदसदृशभासो या धूलयः सेनोत्पातितरजांसि ताभिर्मलिने यंचके नभसि
प्रसृष्टः । प्रभञ्जनवेगोडयितानि विशदधर्मवारणान्युत्पतत्कलहंसकुलानीव रे-
जुरित्यर्थः ॥

विध्वस्य तेन सुरसैन्यमहापताका

नीता नभःस्थलमलं नवमल्लिकाभाः ।

स्वर्गापगाजलमहौघसहस्रलीलां

व्यातेनिरे दिवि सिताम्बरैकतेवन ॥ २८ ॥

विध्वस्येति ॥ तेन प्रभञ्जेन ॥ कर्त्रा ॥ विध्वस्य भञ्जयित्वा नभःस्थलमा-
काशतलं नीताः प्रापिताः । तथा नवमल्लिकाभा नूतनविदलन्मल्लिकाकुसुममदृश-
भामः सुरसैन्यस्य महान्यः पताकाः सिताम्बरैकतेवेन श्वेतवस्त्रव्याजेन स्वर्गाप-
गाया जलस्य महतामोघानां पूराणां सहस्रस्य लीलां शोभां व्यातेनिरे वितस्त-
रिरे । उत्पतन्त्यो व्योमनि स्थिताः श्वेताः पताका अनविदूरदोषेण । अलघवो-
ऽपि लघव इव प्रतीयमाना नभोगतगगनवाहिनीनिर्भगा इव रेजुरिति भावः ॥
अत्र कैतवापद्भुतिनिदर्शनालंकारयोः संमृष्टः ॥

धूतानि तेन सुरसैन्यमहागजानां

सद्यः शतानि विधुराणि दलत्कुथानि ।

पेतुः क्षितौ कुपितवासववज्रलून-

पक्षस्य भूधरकुलस्य तुलां वहन्ति ॥ २९ ॥

धूतानीति ॥ तेन वायुना धूतानि काम्पितानि । नभसि भ्रामितानीति या-
वत् । अत एव विधुराणि पीडितानि । तथा दलन्तः “चरद् चरद्” इति
स्फुटन्तः कुथाः कम्बला येषाम् ॥ “कुथः स्त्रीपुंसयोर्वर्णकम्बले पुंसि वार्होप”
इति मेदिनी ॥ अत एव कुपितस्य वासवस्य वज्रेण पावना लूनपक्षस्य छिन्नपक्षस्य
भूधरकुलस्य पर्वतसमूहस्य तुलां साम्यं वहन्ति दर्शयति सुरसैन्यमहागजानां देवसै-
न्यबृहद्वन्तिनां शतानि शतमंख्याककुलानि क्षितौ भूवि पेतुः पतितवन्ति ॥

तौस्ताः स्वरेण मरुता रथराजयोऽपि

दोधूयमाननिपतिष्णुर्तुरंगमाश्व ।

१ नभस्तलम्. २ दिविचरीं चिरविश्रमेण; दिविचरोचिरविश्रमेण. ३ कुलानि. ४ गलत्कुथा-
नि. ५ भट्टाः. ६ तुरंगमश्चे.

विश्वस्तसारथिकुलप्रवराः समन्ता-

द्वेधावृत्त्य पेतुरवनौ सुरवाहिनीनाम् ॥ ३० ॥

ता इति ॥ तास्ताः सुरवाहिनीनां देवसेनानां रथराजयोऽपि स्यन्दनपङ्क्त-
योऽपि खरेण तीक्ष्णेन मरुता वायुना दोधूयमानाः पुनःपुनरतिशयेन वा क-
म्प्यमाना अत एव निपतिष्णवः पतनशीलास्तुरंगमा अश्वा यामाम् । तथा वि-
श्वस्ता अधःपतिताः सारथय एव कुलप्रवराः कुलश्रेष्ठाः । कुलीना इति यावत् ।
यामाम् । तथाभूताः सन्त्यो नभसि समन्ताद्वेधावृत्त्य परिभ्रम्यावर्ता पेतुः ॥

हित्वायुधानि सुरसैन्यतुरंगवाहा-

वातेन तेन विधुराः सुरसैन्यमध्ये ।

शस्त्राभिघातमनवाप्य निपेतुरुर्व्या

स्वीयेषु वाहनवरेषु पतत्सु सत्सु ॥ ३१ ॥

हित्वेति ॥ तेन वातेन विधुराः पीडिताः सुरसैन्यस्य देवसैन्यस्य तुरंग-
वाहा अश्ववाहाः । अश्वारोहा इति यावत् । सुरसैन्यमध्ये आयुधानि भस्त्रादीनि
हित्वा परित्यज्य स्वीयेष्वात्मीयेषु वाहनवरेषु श्रेष्ठवाहनेषु पतत्सु सत्सु शस्त्राभि-
घातं शस्त्रप्रहारमनवाप्यापि न प्राप्याप्युर्व्या भूमौ निपेतुः ॥

तेनाहतास्त्रिदशसैन्यपदातयोऽपि

स्वस्तायुधाः मुविधुराः परुषं रसन्तः ।

वात्याविवर्तदलवद्भ्रममेत्य दूरं

निःपेतुरम्बरतलाद्वसुधातलेऽस्मिन् ॥ ३२ ॥

तेनोति ॥ तेन प्रभञ्जनेनाहताः पीडिताः । अत एव स्वस्तान्यधःपतिताः
युधानि शस्त्राणि येषाम् । अत एव मुतुरां विधुरा दुःखिताः । करेभ्यः शस्त्रग-
लनं वीराणामतिदुःखावहं भवतीति भावः । तथा परुषं कठोरं यथा स्याच्च वा र-
सन्तः क्रोशन्तः । रुदन्त इति यावत् । त्रिदशसैन्यपदातयोऽपि देवसैन्यपादस्त्रा-
रिणो योधा अपि । पूर्वोक्तानां गजादीनामपेक्षया समुच्चयार्थकोऽपिशब्दः ॥ “ अ-
पि संभावनाप्रशङ्कामर्हसमुच्चये ” इति विश्वः ॥ वात्यया वातममृहेन विवर्त

१ चित्रग्नसारथिवरप्रकराः; विश्वस्तसारथिरथप्रवराः. २ वेधावृत्तिमापुः. ३ तुरंगधारावेगेन; तुरं-
गवारा द्वैत्येन. ४ विधुता, विभुरा रणान्ते. ५ शस्त्राभिघातमथिताः परिपेतुः. ६ वाहनवरेषु.
७ वात्या विधूतदलवद्भ्रमम्; वायादिवृन्तदलवृन्दमिव. ८ अपि; ते.

भ्रान्तं यदलं पद्मं तद्वहुरमतिशयेन भ्रमं भ्रान्तिमेत्य भाष्याम्बरतलादाकाशमध्या-
दास्मिन्वसुधातले भूतले निपेतुः । वातसमूहविवर्तिनानि वृक्षशृङ्खपत्राणि यथा-
धःपतन्ति, तथा देवसैन्यपत्तयोऽपि वायव्यास्त्रजनितमभजनवशादम्बरमभित उ-
डीयमानाः कियन्तमपि कालं तत्र रथचक्रवत्परिश्रम्य प्रतिक्षीणभ्रमणजवाः स-
न्तोऽधः पेतुरिति वाच्यार्थः । यथा पतितमपि दलं न चूर्णीभवति, तथाधःप-
तन्तोऽपि सैनिका न चूर्णीभूता इत्यभिहितयोपमया व्यज्यते । सति पतनेऽपि
चूर्णत्वाभावे देवत्वादिति गूढो हेतुः । अनोऽलंकारेण वस्तुध्वनिः ॥

इत्थं विलोक्य सुरसैन्यमथो अशेषं

दैत्येश्वरेण विधुरीकृतमस्त्रयोगात् ।

स्वर्लोकनाथकमलाकुशलैकहेतु-

दिव्यं प्रभावमतनोदतनुः स देवः ॥ ३३ ॥

इत्थमिति ॥ अथां तारकप्रयोजितवायव्यास्त्रकृतसैन्यविप्लवानन्तरम् । अत-
नुर्महान् । महत्त्वं च विद्यया, विद्या चास्त्रशस्त्रनैपुण्यम् । स देवः षाण्मातुरः ।
अशेषं सकलं सुरसैन्यं देवसैन्यम् ॥ कर्म ॥ दैत्येश्वरेण तारकेणेत्थं पूर्वोक्तप्रकारे-
णास्त्रयोगाद्वायव्यास्त्रप्रयोगार्थमिच्छाद्विधुरीकृतं पीडितं विलोक्य दिव्यं लोकोत्त-
रं प्रभावं सामर्थ्यमतनोत् । अनेन वायव्यप्रतिरोधकं पवनान्नास्त्रमक्षिर्पादति
व्यज्यते । यतः स्वर्लोकनाथस्येन्द्रस्य कमलाया लक्ष्म्याः कुशले श्रेयस्येक एव
हेतुर्निदानम् ॥

तेनोज्झितं सकलमेव सुरेन्द्रसैन्यं

स्वास्थ्यं प्रपद्य पुनरेव युधि प्रवृत्तम् ।

दृष्ट्वासृजदहनदैवतमस्त्रमिद्ध-

मुदीप्तकोपदहनः सहसा सुरारिः ॥ ३४ ॥

तेनेति ॥ तेन कुमारप्रभावेण सकलमेव, न तु त्यक्तभागम् । उज्झितं वाय-
व्यास्त्रनिर्मुक्तं सुरेन्द्रसैन्यमिन्द्रसैन्यम् ॥ कर्म ॥ स्वास्थ्यमविकलत्वं प्रपद्य प्राप्य
पुनर्युध्येव, न त्वन्यकार्ये पलायनरूपे । एवंविधास्त्रप्रयोक्तृतां दुर्जेय इति बुद्ध्या
पलायनमसक्तिशङ्कानिरासार्थमेवकारः । प्रवृत्तं व्यापाराश्रयीभूतं दृष्ट्वा । उद्दीप्तो-
ऽनुभावसान्निध्यात्प्रदीप्तः कोप एव दहनोऽग्निर्यस्यैवभूतः सुरारिस्तारकः सहसा

१ अशेषमेव. २ कमलाकुशलैकहेतुम्; कमलाकुशलैकहेतुम्. ३ अतनुम्. ४ उद्गतम्; अन्वितम्.
५ युधे. ६ उच्चैः प्रकोपदहनः.

श्रुतिं, न तु विलम्बेन । इदं सिद्धम्, न तु तत्कालमाधनीयम् । अदीप्तमिति वा ।
दहनदैवतमग्निदेवताकमस्त्रमसृजद्वयमृजत् ॥ “सृज विसर्गे” इत्यस्मात्तौदादिकालम् ॥
वायव्यास्त्रपरिहारानन्तरं बह्व्यस्त्रमग्निपदित्यर्थः ॥

वर्षातिकालजलदद्युतयो नभोऽन्ते

गाढान्धकारितदिशो घनधूमसंघाः ।

सद्यः प्रसस्त्रुरसितोत्पलदामभासो

दृग्गोचरत्वमखिलं न हि सन्नयन्तः ॥ ३५ ॥

वर्षेति ॥ वर्षास्वतिकाला मेचकतरा ये जलदा मेघास्तेषां द्युतिः कान्तिरिव कान्तिर्येषाम् । वर्षाकालीनमेघसदृशमेचकितभास इत्यर्थः । श्यामत्वे द्वितीयविशेषणेनोपासमीते—आसतानां नीलानामुत्पलानां कमलानां दाम्नः स्रजो भा इव भा रुयेषामन एव गाढं नितगमन्धकारिता विसंजातान्धकारीकृता दिशो परे-
वंभृता घनधूमसंघा निविडधूमसमूहा अखिलं घटादिवस्तु दृग्गोचरत्वं दृष्टविषयत्वं न हि नैव ॥ “ हि पादपूरणे हेतो विशेप्येऽप्यवधारणे ” इति विश्वः ॥
नयन्तः प्रापयन्तः सन्तः । घनधूमसंघव्याप्त्या तमोव्याप्त्येव न हि किञ्चिदपि वस्तु लक्षणीयं बभूवेति भावः । सद्यः सर्पादि प्रसस्त्रुः । प्रज्वालप्यदहनप्राग्भाविस्त्वेन धूमप्रसरणस्योचितत्वाद्वधूमप्रसरणमुक्तम् ॥ प्रपूर्वात् “ सृ गता ” इत्यतो लिट् ॥

दिक्चक्रवालगिलनैर्मलिनैस्तमोभि-

लिप्तं नैभःस्थलमलं घनवृन्दसान्द्रैः ।

धूमैर्विलोक्य मुदिताः खलु राजहंसा

गन्तुं सरः सपदि मानसमीषुरुच्चैः ॥ ३६ ॥

दिगिति ॥ दिशां चक्रवालस्य मण्डलस्य गिलनैराच्छादकैः ॥ “ ग् निग-
रणे ” इत्यतः कर्तरि ल्युट् । “ अचि विभाषा ” इति रेफस्य लत्वम् ॥ तथा मलिनैर्मलिनैः, अत एव घनवृन्दमिव मेघमण्डलमिव सान्द्रैः सघनैर्धूमैर्धूमरूपैस्तमोभिलिप्तं व्याप्तं
नभःस्थलं विलोक्य दृष्ट्वा मुदिताः प्रसन्ना राजहंसाः सपदि सद्य उच्चैर्महन्मानसं सरः
पल्लवं गन्तुमीषुरैच्छन् । दहनास्त्रप्राग्भूतधूमावलीव्याप्तनभोदर्शनजनितमेघागम-
भ्रान्तिमतां कलहंसानां मानसमराजिगमिषोर्चित्वेति भावः ॥

जज्वाल वह्निरतुलः सुरसैनिकेषु

कल्पान्तकालदहनप्रतिमः समन्तात् ।

आशामुखानि विमलान्यखिलानि कीला-

जालैरलं कपिलयन्सकलं नभोऽपि ॥ ३७ ॥

जज्ज्वालति ॥ कल्पान्तकालस्य प्रलयकालस्य दहनोऽग्निस्तस्य प्रतिमेव प्रतिमा स्वरूपं यस्य । तथातुलो बहुलो बद्धिः कीलाजालैर्ज्वालासमूहैः ॥ “व-
हेर्द्वयोर्ज्वालकीलावचिर्हन्तः शिखा स्त्रियाम्” इत्यमरः ॥ अखिलानि समस्तानि
विमलानि शुद्धान्याशामुखानि दिग्ग्राणि । तथा सकलं नभोऽपि व्योम च क-
पिलर्यान्पशङ्गीकुर्वन्सुरसैनिकेषु मध्ये ॥ “यतश्च निर्धारणम्” इति सप्तमी ॥ स-
मन्तात्परितो जज्वाल दिदीपि ॥

उज्जागरस्य दहनस्य निरर्गलस्य

ज्वालावलीभिरतुलाभिरनारताभिः ।

कीर्णं पयोदनिवहैरिव धूमसंघै-

र्व्योमाभ्यलक्ष्यत कुलैस्तडितामिवोच्चैः ॥ ३८ ॥

उज्जागरस्येति ॥ उज्जागरस्योद्दीप्तस्य ॥ जागर्तेः “ऋदोरप्” इति भावेऽपि ॥
निरर्गलस्य निर्गतप्रतबन्धस्य दहनस्य वहेरतुलाभिर्वहुलाभिरनारताभिरक्षणाका-
भिर्ज्वालावलीभिः कीलपङ्क्तिभिः । तथा पयोदनिवहैरिव मेघसमूहैरिव धूमसंघैः ।
व्याप्तिर्भाति शेषः । तथाभूतं व्योम नभः ॥ कर्तुं ॥ उच्चैर्महद्भिस्तडितां विद्युतां कु-
लैर्गणैः कीर्णं वृत्तिमवाभ्यलक्ष्यत दर्शनीयं बभूव । मेघमण्डलान्तरे चमत्कारकारि-
णीभिः क्षणदाभिर्नभो यथा राजति, तथा मेघमण्डलमदृशधूमसंघमण्डलान्तर्गतक्ष-
णदासदृशज्वालावलीभिराप बभाविष्यथः । भानक्रियाकर्तोभयत्राप्येक एव, अतो
ज्वालावलीषु क्षणदात्वेनोन्प्रेक्षितम् ॥

गाढाद्रयाद्वियति विद्वुतस्वेचरेण

दीप्तेन तेन दहनेन सुदुःसहेन ।

दन्दह्यमानमखिलं सुरराजसैन्य-

मत्याकुलं शिवसुतस्य समीपमाप ॥ ३९ ॥

गाढादिति ॥ गाढाद्रयादेतावियति नभसि विद्वुता विद्राविताः । पलायिता
इति यावत् । स्वेचरा रव्यादयो येन । रव्यादयो ग्रहा अपि यद्रयादुद्वुरित्यर्थः ।
तथा दीप्तेन प्रदीप्तेन । तथा सुतरां दुःसहेन मोदुमशक्येन तेन दहनेन ॥ कर्त्रा ॥

१ अपिदधन्निखिलानि. २ कपिलयन्. ३ तद्भोक्तव्यः; तत्प्रान्ततः. ४ चाद्रुतसंचरेण. ५ दीपेण.
६ अनिशम्. ७ आयातु; आयात.

दन्दस्मानं पुनः पुनरतिशयेन वा दक्षते भस्मीक्रियते तथाभूतमत एवात्याकुलमति-
पीडितमखिलं समस्तं सुरराजसैन्यम् ॥ कर्तुं ॥ शिवसुतस्य कुमारस्य सपीपं सं-
निधिमाप । अतो नः पाहीति निवेदयितुं जगामेति व्यज्यते । तेन वस्तुना वस्तु-
ध्वनिः ॥

इत्यग्निना घनतरेण ततोऽभिभूतं

तदेवसैन्यमखिलं विकलं विलोक्य ।

सस्मेरवक्त्रकमलोऽन्धकशत्रुसूनु-

र्वाणासनेन समधत्त स वारुणास्त्रम् ॥ ४० ॥

इतीति ॥ ततः सैन्यागमनानन्तरम् । सोऽन्धकशत्रुसूनुः कुमारः । इति पूर्वो-
क्तप्रकारेण घनतरेणार्तमान्द्रेणार्त्नाभिभूतं पराभूतमखिलं समस्तं तदेवसैन्यं वि-
कलं विधुरं विलोक्य सस्मेरं ममन्दहामं वक्त्रकमलं यस्य । किञ्चिद्विद्वद्भेदस्येत्यर्थः ।
अननान्मोन्कर्षव्यञ्जक उपहामो व्यज्यते । वाणासनेन धनुषा वारुणास्त्रमस्यस्त्रप्र-
तिरोधकं वरुणदेवताकमखं समधत्त । मंध्य इत्यर्थः ॥

घोरान्धकारनिकरप्रतिभो युगान्त-

कालानलप्रवलधूमनिभो नभोऽन्ते ।

गर्जारवैर्विघटयन्नवनीधगणां

शृङ्गाणि मेघनिवहो घनमुज्जगाम ॥ ४१ ॥

घोरेति ॥ घोरानि भयानकानि यान्यन्धकाराणि तर्मासि तेषां निकरस्य
समुद्गस्य प्रतिमेव प्रतिमा स्वरूपं यस्य । गाढान्धकारमदृशकारान्तरित्यर्थः । तथा
युगान्तकालस्य योऽनलोऽग्निस्तस्य प्रबलोऽधिका यो धूमस्तेन सदृशः । तथा ग-
र्जारवैर्गर्जनाघोरैः कृत्वावनीधगणां पर्वतानां शृङ्गाणि मानूनि विघटयन्स्फोट-
यन्मेघनिवहः पयोधरमुदायो नभोऽन्ते व्योममध्ये घनं मान्द्रम्, न तु विरलत-
या । उज्जगामोदियाय ॥

विद्युल्लता वियति वारिवृन्दमध्ये

गम्भीरभीषणरैवैः कपिशीकृताशा ।

घोरा युगान्तचलितस्य भयंकराथ

कालस्य लालरसनेव चमच्चकार ॥ ४२ ॥

१ तदा. २ वाणासनेऽथ. ३ विधमयन्. ४ वृन्दवर्गः वृन्दवर्गः. ५ रवे. ६ भयंकरस्य.

विशुद्धिति ॥ अथ मेघोदयानन्तरं विर्याति नभमि गम्भीराः मान्द्रा अत एव भीषणा भयदा ये रवा घोषास्तैरुपलक्षिता । तथा कपिशीकृताः पिशाङ्गता आशा दिशो यया । तथा युगान्तर्चलितस्य प्रलयकाले लोकादनाय प्रस्थितस्य कालस्य यमस्य भयंकरा भयदा लोलगमना चपलजिह्वेव घोरा भीमा विशुल्लता तडित्पिणी हाटकलता वारिदवृन्दमध्ये जलदमण्डलान्तराले चमच्चकार । प्रतिक्षणव्यक्तीकृतान्मरोचिगामीदित्यर्थः । अनेनोपमालंकारेण तारकामुरमैनिकानामिर्यामिव चमत्कुर्वन्ती वैवस्वतरसना नोऽभ्यवहरिष्यतीति बुद्धिरुत्पन्नोति ध्वन्यते । अनोऽलंकारेण वस्तुध्वनिः ॥

कादम्बिनी विरुरुचे विपकण्ठिकाभि-

रुत्तालकालरंजनीजलदावलीभिः ।

व्योम्युच्चकैरचिररुक्परिदीपितांशा-

दृष्टिच्छदा विषमघोषविभीषणा च ॥ ४३ ॥

कादम्बिनीति ॥ आचरुर्गर्भविर्गुद्रः प्रयोज्यकर्त्रीभिः परिदीपिताः प्रकाशिता आशा यया प्रयोजककर्त्र्या । तथादृष्टिच्छदा दृष्टिच्छदा नेत्रावर्णकर्त्री सा न भवतीति, किंतु नेत्रप्रकाशिका ॥ “ पुंसि संज्ञायां घ. ” इति घः । “ छा-देधे ” इति ह्रस्वः ॥ तथा विषमेण करालेन घोषेण विभीषणा भयदा । उच्च-कैर्महति व्योम्यन्तरिक्षे विषं जलम् ॥ “ विषं तुङ्गबले तोये ” इति विश्वः ॥ कण्ठे मध्ये यामाम् । जलपृष्णमध्याभिरित्यर्थः । उत्ताला विकरालाः ॥ “ उत्ता-लो होमकुण्डे स्याद्गते चोत्ताल उत्कटे । श्रेष्ठेऽपि विकरालेऽपि स्यादुत्तालः प्लवं-गमे ” इति विश्वः ॥ तथा कालाः कृष्णपक्षीयाः ॥ “ कालश्यामलमेचकाः ” इत्यमरः ॥ एवंभूता या रजन्यां रात्रयः ॥ “ रजनी यामिनी तमी ” इत्यमरः ॥ ता इव या जलदावलयो मेघपङ्क्तयः ॥ “ मयूरव्यंमकादयश्च ” इति समासः ॥ तार्भिरुपलक्षिता कादम्बिनी माला विरुरुचे वभौ ॥ अत्र कादम्बिनीशब्दः केवलमालापरः । तदुक्तम्—“ विशिष्टवाचकानां पदानां सति हि पृथग्विशेषण-समवधाने विशेष्यमात्रपरता ” इति ॥

१ विस. २ रजनीव रदावलीभिः. ३ अचिररोचिररोचतामे. ४ दृष्टिच्छलात्; दृष्टिच्छदा.
५ विषमकोपविभीषणेव; विषमरोपविभीषणेव.

व्योन्नस्तलं पिदधतां ककुभां मुखानि

गजरिवैरविरतैस्तुदतां मनांसि ।

अम्भोभृतामतितरामनणीयसीभि-

धारावलीभिरभितो ववृषे समूहैः ॥ ४४ ॥

व्योन्न इति ॥ व्योन्न आकाशस्य तलं स्वरूपम् ॥ “ तलं स्वरूपाधरयोः खड्गमुष्टिचपेटयोः ” इति विश्वः ॥ तथा ककुभां दिशां मुखान्यग्राणि च पिदध-
तामाच्छादयताम् ॥ “ पिधानाच्छादनानि च ” इत्यमरः ॥ तथाविरतैर्निरन्त-
रम्भराद्रिग्रीवैर्बर्जिनाद्योपैः कृत्वा मनांसि तुदतां व्यथयतामम्भोभृतां जलधरा-
णां समूहैः ॥ कर्तुभिः ॥ अनणीयसीभिरणीयस्योऽतिलघ्वो न भवन्ति तथो-
क्ताभिः । महतीर्भाग्यर्थः । धारावलीभिः संपातपर्जाभिः कृत्वातितरां ववृषे
वृष्टम् ॥ भावे लिट् ॥

घोरान्धकारपटलैः पिहिताम्बराणां

गम्भीरगर्जनरवैर्व्यथितामुराणाम् ।

वृष्ट्या तथा जलमुचां वरुणास्त्रजानां

विश्वोदरं भरिर्गपि प्रशशाम बद्धिः ॥ ४५ ॥

घोरंति ॥ घोरानि भयदानि यान्यन्धकारपटलान्यन्धतमपटलानि तैः
कृत्वा पिहिताम्बराणामावृतगगनानाम् । तथा गम्भीरगर्जनरवैः कृत्वा व्यथिताः
पीडिता अमुरा येन वरुणास्त्रजानां वरुणदेवतास्त्रोत्पन्नानां जलमुचां मेघानाम् ।
तथाद्वितीयया वृष्ट्या वपेण विश्वेन समस्तजगता कृत्वोदरं भरतीति तथोक्तोऽपि
समस्तलोकव्याप्यमानोऽपि बर्द्धिराग्नः प्रशशाम । कुमारकृतवारुणास्त्रप्रयोगेणाग्न्य-
स्त्रमप्यनर्शादात्त भावः ॥

दैत्योऽपि रोषकलुषो निशितैः क्षुरप्रै-

राकर्णकृष्टधनुरुत्पतितैः स भीमैः ।

१ अविनतैः. २ आह्वाय ॥ वटुमवाऽर्शिताम्बराणां गम्भीरगर्जनपतद्भिधुरामुराणाम्; आह्वा-
विताहवमुचां पिहिताम्बराणां गम्भीरगर्जनपतद्भिधुरामुराणाम्. ३ अथ. ४ कोपकलुषः.

४४-४५ श्लोकयोर्मध्ये क्षेत्रकोऽयं दृश्यते —

बह्वीयसाधिकतराः सहसा रसेन प्रन्त्यस्तटे निजकुलेऽप्यमुरमरुटे ।

मेघान्धकारपटलोपिहिते नभोन्ने नद्यः प्रचेलुरमितः प्रमदा दवादधाः ॥

(१-बह्वीयसा. २ इव सुमरुटे. ३ प्रमदाहवाय.)

तद्भीतिविद्रुतसमस्तसुरेन्द्रसैन्यो

गाढं जघान मकरध्वजशत्रुसूनुम् ॥ ४६ ॥

दैत्य इति ॥ रागेण क्रोधेन कलृप आविलः ॥ “ कलृषं त्वाविले पापे
इति मेदिनी ॥ स दैत्योऽपि निर्गतैः स्वैः । अत एव भीमैर्भयदः । तथाकर्ण-
माश्रवणं कृष्टाद्धनुषः सकाशादुत्पतितैर्निःसृतैः क्षुरप्रैः शरैर्विशेषैः कृत्वा । तेभ्यः
क्षुरप्रैभ्यो भीमा निर्मितेन विद्रुतं विद्रावतं समस्तं सुरेन्द्रसैन्यं पुरंदरबलं येन ॥
“ सैन्यं क्लीबं बले सेनासमवेते तु वाच्यवत् ” इति मेदिनी ॥ तथाभूतः मनु ।
गाढं दृढं यथा स्यात्तथा मकरध्वजस्य कामस्य शत्रोः शंभोः सृनुं पुत्रं जघान ।
प्राणापहरणकरणाभिप्रायेण हिनांस्त स्मेत्यर्थः ॥ “ पुनस्तत्रैवावलिम्बितो वेता-
लः ” इति न्यायेन मायया मुखेन जेय एवाति मन्यमानेन तारकेण बाणसमरं
दृष्ट्वा मायामसरं कुर्वाणेन तत्र सत्यापि दुर्जयताबुद्ध्या पुनर्बाणयुद्धमकार्षीदित्य-
र्थः । अनेन वाच्यार्थेन “ अप्रतिहतप्रचारा मदीया मायाप्यनेन वीरेण प्रतिहता ”
इति शोचग्रस्तेन दैत्येन यथा पराजितेनापि विद्रुपायुक्त्या विद्रावते तथा युध्य-
ते, न तु वीरगमानुगतत्वेनेति ध्वन्यते ॥

देवोऽपि दैत्यविशिखप्रकरं सचापं

बाणैश्चकर्त कणशो रणकेलिकारी ।

योगीव योगविधिंशुष्कमना यमाद्यैः

सांसारिकं विषयसंघममोघवीर्यम् ॥ ४७ ॥

देवोऽपीति ॥ रण एव कालः क्रीडा तां करोति । सङ्ग्रामरूपक्रीडाविधायी-
त्यर्थः । देवोऽपि कुमारोऽपि बाणैः शरैः सचापं सकोदण्डं दैत्यस्य तारकस्य
विशिखानां शराणां प्रकरं समूहं योगविधिना योगाभ्यासाविधानेन शुष्कमना
नीरममनाः । निःस्पृहचेता इति तात्पर्यार्थः । योगी यमाद्यैर्यमानयमप्रभृतिभिर्यो-
गसाधनैः कृत्वामोघवीर्यं योगिनामापि मनः संभ्रान्तिकरणे सफलप्रभावं सांसा-
रिकं संसारः प्रयोजनमस्येति तथोक्तम् ॥ प्रयोजने ठक् ॥ विषयसंघं चक्षुरादि-
करणोपभोग्यसमाहारमिव कणशश्चकर्त विभेद । यथा योगाभ्यासनिरतां यम-
नियमपूर्वैश्चक्षुरादिकरणभोग्यं दर्शनीयादिकरणवस्तु कृन्तति, तथा कुमारोऽपि
यमनियमवत्तीव्रैर्बाणैर्विषयसंघमिव सफललक्ष्यभेदनक्रियाचितत्वमापि शरनिकर-
मभनगिति भावः ॥

भूभङ्गभीषणमुखोऽसुरचक्रवर्ती
संदीप्तकोपदहनोऽथ रथं विहाय ।
क्रोडत्करालकरवालकरोऽसुरेन्द्र-
स्तं प्रत्यधावदभितस्त्रिपुरारिसूनुम् ॥ ४८ ॥

भूभङ्गेति ॥ अथ शस्त्रास्त्रयुद्धानन्तरं सम्यगाधिकं यथा तथा दीप्तः कोप एव
दहनोऽभिप्रेत्यस्य । अत एव भुवोर्भुक्कुर्वोर्भङ्गेन चक्रत्वेन भीषणं विलोकयितृणां
भयदं मुखं वदनं यस्य तथोक्तोऽसुराणां दैत्यानां चक्रवर्ती सम्राट् । सार्वभौम
इत्यर्थः ॥ “ राजा तु प्रणताशेषमामन्तः स्यादधीश्वरः । चक्रवर्ती सार्वभौमो
नृपोऽन्यो मण्डलेश्वरः ” इत्यमरः ॥ असुरेन्द्रस्तारको रथं स्यन्दनं विहाय परिस्र-
ज्य क्रीडन्धर्वादिश कम्पमानस्तथा करालो भीषणः करवालः खड्गः स करे पाणौ
यस्य । धारित्वावकटकृपाणः सन्नित्यर्थः । तं त्रिपुरारिसूनुं शिवपुत्रमभितः सं
मुखं प्रत्यधावत् । कुण्ठतमर्वशस्त्रास्त्रान्करवालेन शिरोनालाजिहीर्षया प्रतिदु-
द्रावेत्यर्थः ॥ “ धावुर्गता ” इत्यस्मान्कर्तरि लङ् ॥

अभ्यापतन्तमसुराधिपमीशपुत्रो
दुर्वारबाहुविभवं सुर्मैर्निकैस्तम् ।
दृष्ट्वा युगान्तदहनप्रतिमां सुमोच
शक्तिं प्रमोदविक्रमद्वदनारविन्दः ॥ ४९ ॥

अभ्यापतन्तमिति ॥ सुर्मैर्निकैर्देवमेनाजनैर्दुर्वागे दुःमणो बाहुविभवो भु-
जवीर्यं यस्य । सुर्मैर्निकैर्देवैर्जयमित्यर्थः । तमसुराधिपं दैत्यराजमभ्यापतन्तं संमुख-
मागच्छन्तं दृष्ट्वा विलोक्येशपुत्रो महेशतनयः कुमारः प्रमोदेन तदीयवशंगतत्वर्जान-
तानन्देन विक्रमद्विदलद्वदनारविन्दं मुखकमलं यस्य । किञ्चिद्विहस्येत्यर्थः । युगान्त-
दहनस्य प्रलयकालीनानलस्य प्रतिमेव प्रतिमा प्रतिपातना यस्याः । प्रज्वलद्दहन-
कीलाजालपरिवृतामित्यर्थः । शक्तिमायुर्धाविशेषं सुमोच ॥ “शक्तिः प्रहरणान्तरे”
इति विश्वः ॥

उदयोतिताम्बरदिगन्तरमंशुजालैः
शक्तिः पपात हृदि तस्य महामुरस्य ।

हर्षाश्रुभिः सह संमस्तदिगीश्वराणां

शोकोष्णवाष्पसलिलैः सह दानवानाम् ॥ ५० ॥

उद्द्योतितेति ॥ अत्र मेनि शेषः । सा कुमारमुक्ता शक्तिः समस्ता ये दि-
गीश्वरा इन्द्रादयोऽष्टदिक्पालास्तेषां हर्षाश्रुभिरानन्दवाष्पैः सह । तेषामभिलषित-
त्वाद्युक्तमेव तदीयहृदयशक्तिपतनजनित आनन्दो यदामीन । दानवानां तदीयप-
क्षपातिनां रक्षसां शोकेन भर्तृमरणजनितेनोष्णानि यानि वाष्पमल्लिङ्गानि तैः सह ।
अंशुजालैः किरणममृदैः कुन्वोद्द्योतितं प्रकाशितमम्बरस्य दिशां चान्तरं मध्यं
यत्र यस्यां क्रियायां यथा भवति तथा । उज्ज्वालितमकलदिगम्बरमध्यं तस्य स
हासुरस्य तारकस्य हृदि हृदये पपात पतितवती ॥

शक्त्या हृतासुमसुरेश्वरमापतन्तं

कल्पान्तवातहृतभिन्नमिवाद्रिशृङ्गम् ।

दृष्ट्वा प्रेरुदपुलकाञ्चितचारुदेहा

देवाः प्रमोदमगमंस्त्रिदशेन्द्रमुख्याः ॥ ५१ ॥

शक्त्येति ॥ शक्त्या ॥ कस्यां ॥ हता अपर्गमिता असवः प्राणा यस्य । श-
क्तिप्रहारेण गतप्राणमिन्यर्थः । एवंभूतमसुरेश्वरं तारकं कल्पान्तवातेन प्रलयका-
लीनप्रभञ्जनेन हतमास्फोटितमन एव भिन्नं विदीर्णमाद्रिशृङ्गमिव पर्वतमान्ववाप-
तन्तं मूर्च्छन्तं दृष्ट्वा प्रेरुदः प्रोदृतैः पुलकैः रोमाभिराञ्चिता व्याप्ताः अत एव चारुवो
मनोहरा देहा गात्राणि येषां प्रफुल्लितरोमाञ्चितविग्रहास्त्रिदशेन्द्रमुख्याः पुरंदर-
प्रभृतयो देवाः प्रमोदमानन्दमगमन्प्रापुः ॥

यत्रापतत्स दनुजाधिपतिः परासुः

संवर्तकालनिपतच्छिखरीन्द्रतुल्यः ।

तत्रादधात्फणिपतिधरणीं फणाभि-

स्तद्धूरिभारविधुराभिरधोव्रजन्तीम् ॥ ५२ ॥

यत्रेति ॥ परामुर्गतप्राणः । मृत इति यावत् । अत एव संवर्तकालः प्रलयका-
लस्तत्र निपतता शिखरीन्द्रेण पर्वतराजेन तुल्यः समानः स दनुजानां दैत्याना-
माधिपतिस्तारको यत्र भूमिदेशेऽपतन्मूर्च्छितस्तत्र भूमिदेशे फणिपतिः शेषोऽधोव्र-
जन्तीं नीचैर्गन्तुं प्रवर्तमानां धरणीं फणाभिस्तस्य तारकस्य धूरिभारेण विधुरा-

१ समग्र. २ शोकोऽयं. ३ हतासुः अथ तारक. ४ हति. ५ प्रेरुदपुलकाङ्कित; अवस्तुदपु-
लकाञ्चित. ६ त्रिदिवेशमुख्याः. ७ संवर्तवात. ८ कल्पः.

भिर्भुग्नीभवन्तीभिरदधादधः पतनाभिर्वर्तयांचक्रे । अनेन तारकविग्रहस्यातिभा-
ग्वत्त्वं ध्वनितम् ॥

स्वर्गापगासलिलसीकरिणी समन्ता-

त्सौरभ्यलुब्धमधुपावलिसेव्यमाना ।

कल्पद्रुमप्रसववृष्टिरभून्नभस्तः

शंभोः सुतस्य शिरसि त्रिदशारिशत्रोः ॥ ५३ ॥

स्वर्गापगेति ॥ त्रिदशानां देवानामरेस्तारकस्य शत्रोः शान्तयितुः । हन्तु-
र्गतिं यावत् । शंभोः सुतस्य कुमारस्य शिरसि शीर्षं ॥ “ उत्तमाङ्गं शिरः शीर्षम् ”
इत्यमरः ॥ नभस्त आकाशमकाशान् ॥ पञ्चम्यास्तमिल ॥ स्वर्गापगाया गङ्गायाः
सलिलस्य सीकराः सृताम्बुकणाः ॥ “ सीकरोऽम्बुकणाः सृताः ” इत्यमरः ॥ ते
विवन्ते यस्याम् । तथा सौरभ्ये सौगन्ध्ये लुब्धया मधुपानां भ्रमराणामावल्वा
पङ्क्त्या ॥ कर्त्र्या ॥ सेव्यमानाश्रीयमाणा कल्पद्रुमस्य कल्पवृक्षस्य प्रसवानां पुष्पा-
णाम् ॥ “ प्रसवस्तु फले पुष्पे वृक्षाणां गर्भमोचने ” इति विश्वः ॥ वृष्टिर्भूत ।
तारकवधजनितानन्दार्णवमग्रा व्योर्मास्थिता विष्णवादयो देवाः कुमारमस्तकोपरि
कल्पद्रुमपुष्पाणि विचक्रमरन्त्यर्थः ॥

पुलकभरविभिन्नवारवाणा भुजविभवं बहु तारकस्य शत्रोः ।

संकलसुरगणा महेन्द्रमुख्याः प्रमदमुखच्छंविमंपदोऽभ्यनन्दन् ॥ ५४ ॥

पुलकेति ॥ प्रमदा उत्कृष्टा या मुखच्छाविर्वदनकार्कान्तः सैव संपदंभवं येषां
तारकवधजनितमानन्दमेव महतीं संपदं मन्यमानाः । अत एव पुलकभरेण रोमा-
ञ्जभारेण विभिन्नानि स्फुटितानि वारवाणानि कवचानि येषाम् ॥ “ कञ्चुको वा-
ग्वाणोऽस्त्री ” इत्यमरः ॥ प्रथमविग्रहप्रमाणनिमित्तानां कवचानामिदानीमानन्दव-
शात्प्रफुल्लिद्धग्रहेषु संकीर्णतया विदलनमुचितमेवेति भावः । एवंभूता महेन्द्रमुख्याः
पुरंदरप्रभृतयः संकलसुरगणाः समस्तवृन्दारकमग्रा बहु महत्तारकस्य शत्रोः कुमार-
स्य भुजविभवं बाहुपराक्रममभ्यनन्दन् “ माधुस्ते विक्रमः ” इति तुष्टुवुः ॥ पु-
ष्पिताग्रा वृत्तम् ॥

इति विषमशरारेः सूनुना जिष्णुनाजौ

त्रिभुवनवरशल्ये प्रोद्धृते दानवेन्द्रे ।

बलरिपुरंथ नाकस्याधिपत्यं प्रपद्य

व्यजयत मुरचूडारत्नशृष्टाग्रपादः ॥ ५५ ॥

इतीति ॥ जिष्णुना जयशीलेन विषमशरारेः पञ्चशरशत्रोहिरस्य सूनुना कुमारं त्रिभुवनस्य भुवनत्रयस्य वरे श्रेष्ठे शल्ये शत्रौ ॥ " शल्यश्च कथितः शत्रौ मदनश्रुमयोर्गपि " इति विश्वः ॥ दानवेन्द्रे तारक इत्येवंप्रकारेण प्रोद्धृत उत्खनिते । मार्गते मरीन्यर्थः । अथ तारकवधानन्तरं बलरिपुः पुण्डरी नाकस्य स्वर्गस्याधिपत्यं राज्यं प्रपद्य प्राप्य मुराणां चूडारत्नकुटुर्माणाभर्यष्टावग्रपादौ पादाग्रं यस्य ॥ पृष्टीममामं राजदन्तादिन्वादग्रस्य पूर्वनिपातः ॥ तथाभूतः सन् । व्यजयत । सर्वान्करणं वृत्त इत्यर्थः । स्वस्वराज्यं प्राप्य निष्कण्टकतया भुवनागति भावः ॥ व्यजयतीति " विपराभ्यां जेः " इत्यात्मनेपदम् ॥ मालिनीवृत्तम् । लक्षणं तृक्तप्रायम् ॥

यं प्राप्तुं मृतं पुरा च जननीं नाम्ना मुहुरीरिति मा

ख्यातां यस्य बुधेन्द्रमस्तकर्मणिः श्रीलक्ष्मणाख्यः पिता ।

यश्चातृद्वितयं महाद्रिजयते विद्रुतया मण्डितं

तेनासी रञ्जिता कुमारवर्तिनः संजीविनी जीवदा ॥

संवत्सरेऽङ्गाद्रिपुगण १८७० तुल्ये नभस्यमामे बहुले दले च ।

निश्चयनङ्गस्य संजीविवारे टीका कुमारस्य समापदेपा ॥

शुद्धं त्वशुद्धं च विवेचनीयं सर्वत्र विद्यार्णवपारगेण ।

मयोक्तमेतद्रिदुषा परेण पक्षेऽपरास्मन्ननुकम्पनीयः ॥

टीकासंयुतकाव्यपञ्चमथ स्तोत्राणि दिक्मन्त्र्यका-

न्येकऽलन्दाम चैक एव गाणते साहित्यशास्त्रे त्रयः ।

प्राकाव्यद्वयाटप्पणीद्वयार्मात ग्रन्थावली संगता

मीनारामकवेः कृतः कृतगले नक्षत्रमालायताम् ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीतारामकवि-

विरचितया संजीविनीसमारूपया व्याख्यया समेतः श्रीकालिदासकृतौ

कुमारसंभवे महाकाव्ये तारकासुरवधो नाम सप्तदशः सर्गः ।

अथ कुमारसंभवस्य

अष्टमः सर्गः ।

मल्लिनाथकृतया संजीविन्या समेतः ।

अथ शृङ्गारमुभयोः * * * * *

कुमारसंभवफले सर्गेऽस्मिन्नाह संप्रातः ॥
सोऽपि संक्षिप्तसंपन्नसंयुक्तश्च समृद्धिमान् ।
डांत भेदाश्चतुर्थोक्ताश्चतुर्णां च वियोगिनाम् ॥
तत्रावस्थाप्रभेदेन शृङ्गारे नार्यका त्रिधा ।
सुग्धा मध्या प्रगल्भा च तत्र द्वीमाध्वनावल्लभा ॥
सुग्धावस्थां समाश्रित्य देव्या भ्रातृसमागमे ।
आदावेकादश श्लोकाः ख्यातपूर्वानुगांगणोः ॥
प्रथमं नाम शृङ्गारं शिवयोः कथितं काव्यैः (१) ।
चुम्बनेऽधरेऽन्यत्र लक्षणं त्वम्य वक्ष्यते ॥

पाणिपीडनविधेरनन्तरं शैलगजदुहितुर्हरं प्रति ।

भावसाध्वसपरिग्रहादभृत्कामदोहदमुखं मनोहरम् ॥ १ ॥

पाणीति ॥ पाणिपीडनविधेरनन्तरं पाणिग्रहणानन्तरम् ॥ विधोर्गतं पञ्चमी
पट्टी च । उभयथाप्यनुशामनसंभवादन्युक्तं प्राक् ॥ शैलगजदुहितुः पार्वत्याः ॥
कन्याः ॥ तं हरं प्रति भावसाध्वसपरिग्रहान्मनोहरं चित्ताकर्षकं कामदोहदम् ।
कामसंवर्धकमन्यर्थः ॥ “ तरुगुल्मलतादीनामकाले कुशलैः कृतम् । पुष्पातुन्पा-
दकं द्रव्यं दोहदं स्यात् ” इति शब्दार्णवे ॥ तच्च तन्मुखं कामदोहदमुखमभूत् ।
हरस्येति शेषः ॥ नार्यकानायकयोरन्योन्यानुभवदर्शनान्मुखमार्तिवर्धयति । तच्च
मदनोद्दीपकमिति रसाविदां स्मृत्यतिः । तथा च हरस्य गौर्यां नवोढायां स्वर्गो-
चरभावप्रयुक्तमाध्वसदर्शनान्मुखमार्तिवर्धयति । तच्च मदनकारं प्रादुर्बभूवेत्यर्थः ।
तत्र रसाभावस्थायिनः कार्यमनुभावः । तदुक्तम्— “ रसा गच्छन्ति संस्थानं
यन्कार्यमुपलक्ष्यते । सोऽनुभावः * * * * * संस्थानसूचकः ” इति ॥

उक्तं भावसाध्वमम् । तस्य मुखमयत्वं च वर्णयति—

व्याहृता प्रतिवचो न संदधे गन्तुमैच्छदवलम्बिताशुका ।

सेवते स्म शयनं पराङ्मुखी सा तथापि रतये पिनाकिनः ॥ २ ॥

व्याहृतेति ॥ सा पार्वती व्याहृता यन्किञ्चिदर्भाहृता मती प्रतिवचः प्रत्युत्तरं न संदधे । न ददावित्यर्थः । अवलम्बिताशुका गृहीतवस्त्रा मती गन्तुमपसर्पतुमैच्छ-
दिच्छति स्म ॥ उपाधानालिङ्ग । “ उषुर्गामयमां छः ” इति छकारः ॥ पराङ्मुखी
मती शयनं सेवते स्म । अर्नाभमुखमर्गायष्टेत्यर्थः । तथापि । इत्थं साध्वसान्प्रान्त-
कलर्चाष्टतापीत्यर्थः । पिनाकिनः शिवस्य रतये सुखाय । वभूवति शेषः ॥ प्रान्तक-
ल्यर्माप तस्यानन्दकरमभूदित्यर्थः ॥ एतेन नवोदाया देव्या मोगध्वार्द्धाजितं तन्म
मन्त्रमवगमयम् ॥

कैतवेन शयिते कुतूहलात्पार्वती प्रतिमुखं निपातितम् ।

चक्षुरुन्मिषति मस्मितं प्रिये विद्युदाहतमिव न्यमीलयत् ॥ ३ ॥

कैतवेनेति ॥ प्रिये भर्तार कुतूहलात् । एषा किं कर्माप्यतीति बुभुन्मयेत्यर्थः ।
कैतवेन कपटेन शयिते मुमे मति पार्वती ॥ कर्त्री ॥ प्रतिमुखं यथा तथा निपाति-
तम् । प्रियस्वापपरीक्षार्थं तर्दाभमुखं प्रवर्तितमित्यर्थः । चक्षुः स्वदृष्टिं मस्मितमुन्म-
षति । एतः प्रिये महामं पश्यतीत्यर्थः । विद्युदाहतं विद्युता प्रतिहतमिव न्यमील-
यत् । साध्वमार्दाति भावः । एतेन किञ्चित्साध्वमस्यापचयो व्यज्यते ॥

नाभिदेशनिहितः सकम्पया शंकरस्य रुरुधे तयां करः ।

तदुकूलमथ चाभवत्स्वयं दूरमुच्छ्रमितनीविबन्धनम् ॥ ४ ॥

नाभीति ॥ नाभिदेशनिहितः । नीवीमोचनायेति शेषः । शंकरस्य करः सक-
म्पया वेपथुमया । प्रियकरस्पर्शादुत्पन्नमार्त्तिकभावयेत्यर्थः । तथा पार्वत्या रुरुधे
निवारितः । अथ च । तथापीत्यर्थः । तदुकूलं स्वयं स्यत एव दूरमन्यन्तमुच्छ्रमितं
स्वप्नं नीविबन्धनं नीवीग्रान्तर्यस्य तत्तथाभूतमभवत् । रतिपाग्वश्यादिति भावः ।

एवमालि निगृहीतसाध्वसं शंकरो रहसि सेव्यतामिति ।

सा सखोभिरुपदिष्टमाकुला नास्मरत्प्रमुखवर्तिनि प्रिये ॥ ५ ॥

एवमिति ॥ हे आलि माख, पार्वति रर्हाम शंकर एवम् । स्वोपादिष्टप्रकारेण्य-
र्थः । निगृहीतसाध्वसं निरस्तभयं यथा तथा सेव्यतामिति मखीभिरुपदिष्टमुक्तं वचनं
सा पार्वती प्रिये शंकरो प्रमुखवर्तिनि मत्याकुला साध्वमविहृता मती नास्मरत् । न स्मृ-
तवतीत्यर्थः । स १६ भयपरिप्लुते चेताम दृष्टनरोऽप्युपदेशः संसारमाधत्त इति भावः ॥

अप्यवस्तुनि कथाप्रवृत्तये प्रभ्रतत्परमनङ्गशासनम् ।

वीक्षितेन परिगृह्य पार्वती मूर्धकम्पमयमुत्तरं ददौ ॥ ६ ॥

अपीति ॥ कथाप्रवृत्तये संलापप्रवर्तनायावस्तुन्यप्रस्तुतार्थेऽपि प्रभ्रतत्परम् ।
यत्किंचित्पृच्छन्तमित्यर्थः । अनङ्गशासनमीश्वरं पार्वती वीक्षितेन । न तु वाचेत्य-
र्थः । परिगृह्याङ्गीकृत्य मूर्धकम्पमयं शिरःकम्पस्वरूपम् ॥ स्वार्थे मयट् ॥ उत्तरं द-
दौ । न तु वाङ्मयं साध्वसार्दिति भावः ॥ विहृतनामा लज्जानुभाव उक्तः । तदु-
क्त रतिरहस्ये—“ ईर्ष्यामानातिलज्जाभ्यां न दत्तं योग्यमुत्तरम् । क्रियया व्य-
ज्यते यत्र विहृतं तदुदीरितम् ” इति ॥

एनस्तमेवाह—

शूलिनः करतलद्वयेन सा संनिरुध्य नयने हृतांशुका ।

तस्य पश्यति ललाटलोचनं मोघयत्तविधुरा रहस्यभूत् ॥ ७ ॥

शूलिन इति ॥ सा पार्वती रहसि हृतांशुका प्रियेणाकृष्टवस्त्रा मती करतल-
द्वयेन । स्वकीयेनेत्यर्थः । शूलिनो हरस्य नयने नेत्रद्वयं संनिरुध्य संच्छाद्य तस्य
शूलिनो ललाटलोचने तृतीयेऽक्षिण पश्यति सात मोघयन्नाविलप्रयामात एव वि-
धुराभूत् । तृतीयकराभावादिति भावः ॥ एतं किंचिद्व्याख्यादयो व्यज्यन्ते ॥

चुम्बनेष्वधरदानवर्जितं सन्नहस्तमदयोपगूहने ।

क्लिष्टमन्मथमपि प्रियं प्रभोर्दुर्लभप्रतिकृतं वधूरतम् ॥ ८ ॥

चुम्बनेष्विति ॥ चुम्बनेष्वधरदानवर्जितमोष्ठापिणरहितमदयोपगूहने निर्दया-
लिङ्गने मन्त्रौ स्तब्धौ हस्तां करो यस्मिन्तत्तथोक्तम् । तथा दुर्लभप्रतिकृतम् । प्र-
गल्भत्वाक्षदन्तताडनाद्यकृतप्रयन्नामन्यर्थः । अत एव क्लिष्टमन्मथं लज्जयोपरुद्ध-
मदनमपि बद्ध्वा नवोढाया रतं वधुरतं प्रभोरीश्वरस्य प्रियम् । अभूदिति शेषः ॥
“ वधूः स्नुषानवोढास्त्रीभार्यामृष्टाङ्गनामु च ” इति विश्वः ॥ अयं लज्जासाध्वसा-
भ्यां संकुचतोपचारन्वान्मोक्षमोक्षमोक्षः ॥ तदुक्तं भूपालेन—“ युवानौ यत्र सं-
क्षिप्तसाध्वसत्रीद्वयादिभिः । उपचाराक्षिप्यन्ते स संक्लिष्ट इतीरितः ” इति ॥

यन्मुखग्रहणमक्षताधरं दत्तमव्रणपदं नखं च यत् ।

यद्रतं च सदयं प्रियस्य तत्पार्वती विपहते स्म नेतरत् ॥ ९ ॥

यदिति ॥ पार्वती प्रियस्य संबन्धयुक्तोऽर्वाण्डतोऽधरो यस्मिन्तत्तथोक्तं य-
न्मुखग्रहणं मुखचुम्बनम् । अव्रणपदं लक्ष्मरहितम् ॥ “ पदं व्यवसितप्राणस्थान-

लक्ष्माक्षिवस्तुषु” इत्यमरः॥ दत्तं यच्च नखं नखकर्म । यन्मदयं रतं तत्सर्वं विषहते सहते स्म । नेतराद्विपरीतम् । प्रचण्डमिति यावत् । तच्चुम्बनं नखं सुरतं वा न सहते स्म । नवोदात्वादिति हृदयम् । तदुक्तं रतिग्रहस्ये—“नान्यन्तमानुलोम्येन न चातिप्रति-लोमतः । मिद्धि गच्छान्ति वा तस्मान्मध्येन माधयेदिति । नवोदाम्” इति ॥

रात्रिवृत्तमनुयोजुमुद्यतं सा विभातममये सखीजनम् ।

नाकरोदपकुतूहलं ह्रिया शंसितुं च हृदयेन तत्त्वे ॥ १० ॥

रात्रीति ॥ सा पार्वती विभातममये प्रभातकाले रात्रिवृत्तम् । सुरतवृत्तान्त-मित्यर्थः । अनुयोजुं प्रष्टुम् ॥ “प्रश्नोऽनुयोगः पृच्छा च” इत्यमरः ॥ उद्यतं प्रवृत्तं सखीजनं ह्रिया लज्जयापकुतूहलं निराकाङ्क्षं नाकरोत् । न किञ्चिदाचष्ट इ-त्यर्थः । हृदयेन हृदा च शंसितुं तत्त्वे त्वारागताभूत् । औत्सुक्यादिति भावः । त्व-रा संभ्रमादीनामनुभावत्वादिति ॥

दर्पणे च परिभोगदर्शिनी पृष्ठतः प्रणयिनो निषेदुषः ।

प्रेक्ष्य बिम्बमनु बिम्बमात्मनः कानि कानि न चकार लज्जया ११

दर्पण इति ॥ किञ्चेति चार्थः । दर्पणे मुकुटं परिभोगो नखक्षतादिमंभोगाच्च द्वं दर्शयति पश्यतीति परिभोगदर्शिनी सा पार्वती पृष्ठतः पश्चाद्भागे निषेदुषः स्थितवतः ॥ सदेः कमुः ॥ प्रणयिनः प्रियस्य हरस्य बिम्बं प्रतिबिम्बम् । दर्पणे संक्रान्तमित्य-र्थः । आत्मनः स्वस्य बिम्बमनु । प्रतिबिम्बस्य पृष्ठत इत्यर्थः ॥ “अनुर्लक्षणे” इति कर्मप्रवचनीयत्वाद्द्वितीया ॥ प्रेक्ष्य लज्जया । स्वचापलप्राकट्यकृतयेत्यर्थः । कानि कानि यानि यानि भेदाचार्यानि । अङ्गसंवरणादिचोष्टितानीत्यर्थः ॥ उक्तं च—“लज्जानुभावेन साचीकृता वर्णवैवर्ण्याधोगुम्वादिकृत्” इति ॥ न चकार ॥

नीलकण्ठपरिभुक्तयौवनां तां विलोक्य जननी समाश्वसीत् ।

भर्तृवल्लभतया हि मानसीं मातुरस्यति शुचं वधूजनः ॥ १२ ॥

नीलकण्ठेति ॥ नीलकण्ठेन परिभुक्तं यौवनं यस्याः सा तां तथोक्ताम् । प्रियेण भुक्तयौवनामित्यर्थः । तां पार्वतीं विलोक्य जननी मेना समाश्वसीत् । संतु-तोपेत्यर्थः ॥ श्वसिधातोर्लङ् । “अङ्गार्थगालवयोः” इति विकल्पादङागमः ॥ तथाहि । वधूजनो भर्तृवल्लभतया प्रतिवात्सल्येन मातुर्मानसीं मनोभवां शुचं शो-कमस्तीति निरस्यति । हि ॥ “विपर्ययाद्विपर्ययश्च” इत्यर्थादवसेयं सामान्यैकविशे-षणसमर्थनरूपोऽर्थान्तरन्यासः ॥

संप्रति देव्या मुग्धावस्थातो मध्यमावस्थाप्राप्तिमाह—

वासराणि कतिचित्कथंचन स्थाणुना पदमकार्यत प्रिया ।

ज्ञातमन्मथरसा शनैःशनैः सा मुमोच रतिदुःखशीलताम् १३

वासराणीति ॥ स्थाणुना शंभुना ॥ कर्त्रा ॥ प्रिया पार्वती ॥ कर्मभूता ॥ कतिचिद्वासराणि । कैश्चिद्दोभिरित्यर्थः ॥ अन्यन्तसंयोगे द्वितीया ॥ कथंचन कृच्छ्रेण पदं पदप्रक्षेपमकार्यत कारिता । मुरतकर्मणीति शेषः ॥ करोतेर्ण्यन्तात्कर्मणि लुङ् ॥ “हृकोरन्यतरस्याम्” इत्यणि कर्तुः कर्मन्वे “ण्यन्ते कर्तुश्च कर्मणा” इत्यभिहितत्वं च ॥ सा कृतपदा पार्वती ज्ञातमन्मथरसानुभूतमुरतमुत्सास्वादा सती ॥ “आस्वादे विरसमाहुः” इति शब्दानुशामने ॥ शनैःशनैः क्रमेण रतौ रते दुःखशीलतां प्रतिहृलम्बभावतां मुमोच ॥ “शीलं स्वभावे सद्गते” इत्यमरः ॥ मध्यमावस्थां प्राप्तेत्यर्थः ॥

तुल्यलज्जास्मरन्त्वमेवाह—

सस्वजे प्रियमुरोनिपीडिता प्रार्थितं मुखमनेन नाहरत् ।

मेखलाप्रणयलोलतां गतं हस्तमस्य शिथिलं रुरोध सा ॥१४॥

सस्वज इति ॥ सा पार्वत्युरोनिपीडितोर्गम गाढमाश्लेषा सती प्रियं सस्वजे । न तु निष्पन्दमास्तेत्यर्थः । अनेन स्मरतिशयः सूचितः । अनेन प्रियेण प्रार्थितं चुम्बनार्थं याचनम् ॥ “याच्ञायामाभयाने च प्रार्थना कथ्यते बुधैः” इति केशवः ॥ मुखं नाहरत् । मेखलायां प्रणयः पारिचयः ॥ प्रणयः स्यात्पारिचये याच्ञायां सुहृदेऽपि न्न” इति यादवः ॥ तत्र लोलतां चञ्चलतां गतमस्य प्रियस्य हस्तं शिथिलं रुरोध न्यवारयत् । न तु निर्भर्गमिति भावः ॥ अत्र सहनप्रतीकाराभ्यां तुल्यलज्जास्मरन्त्वं व्यन्यते ॥

अथ देव्याः प्रगल्भावस्थां दर्शयितुं तयोः समानर्गागन्त्वं तावदाह—

भावसूचितमदृष्टविप्रियं चादुमन्क्षणवियोगकातरम् ।

कैश्चिदेव दिवसैस्तदा तयोः प्रेम रुढमितरेतराश्रयम् ॥ १५ ॥

भावेति ॥ तयोः शिवयोः कैश्चिन्कांतांश्चिदेव दिवसैः । भावसूचितं भावश्रेष्ठाभिः कटाक्षनिक्षेपादिभिः संजातमदृष्टं विप्रियमप्रियाचरणं यत्र तत्तथोक्तं चादृष्टं प्रियोक्तयो र्याम्पन्सन्ति तच्चादृष्टम् ॥ भूतार्थं मतुष ॥ क्षणवियोगान्क्षणमात्रविरहादपि कानरं भीतिरेतराश्रयमन्योन्यविषयं प्रेम । प्रेमपदाभिलष्याङ्गुरावस्थाभवतीत्यर्थः । रुढमभूत् । क्रमेणानुरागपदाभिलष्यां प्राप्तमित्यर्थः ॥ तदेत-

त्सर्वं स्फुटीकृतं भूपालेन— “ अङ्कुरपल्लवकालिकाप्रसूनफलभागियम्—” इत्यादि-
ना । एका रतिरेव स्थायीभूता रसीभवति तस्याश्चाङ्कुरावस्वाभेदोपपत्तौ सा प्रे-
मादिपदैरभिलष्यत इत्यर्थः । “ ममेमभेदरहितं यूनोर्यद्वावबन्धनं भावो रती रा-
ग एव स्वसंबन्धदशाप्राप्तयावदाश्रयवृत्तिश्चेदनुरागः ” इति मानादिलक्षणं विस्तर-
भयाच्च लिख्यत उक्त्याकर एव द्रष्टव्यम् ॥

तं यथात्मसदृशं वरं वधूरन्वरज्यत वरस्तथैव ताम् ।

सागरादनपगा हि जाह्नवी सोऽपि तन्मुखरसैकनिवृत्तिः ॥१६॥

तमिति ॥ वधूरात्मसदृशं स्वानुरूपं तं वरं वोढारं प्रति यथान्वरज्यतानुर-
क्ताभूत् ॥ रञ्जैर्देवादिकान्कर्तारं लकारः । स्वरितत्वादात्मनेपदम् ॥ तथैव वरं
ऽपि नवोद्वाप्यात्मनः सदृशतामात्मसदृशम् ॥ “ न्यदादिषु दृशेरनालोचने कञ् ”
इति चकारात्कप्प्रत्ययः ॥ तां वधूं प्रत्यन्वरज्यत । वध्वामनुरक्तोऽभूदित्यर्थः ॥
“ गत्यर्थकर्मक—” इत्यादिना सकर्मकत्वम् ॥ दृष्टान्तमाह—जाह्नवी गङ्गा साग-
राभ्यापगच्छतीत्यनपगानपेता हि । सोऽपि सागरस्तस्या जाह्नव्या मुखरमेनाग्रम-
लिलेन वक्त्रास्वादेनैका मुख्या निर्वातिरानन्दो यस्य स तथोक्तः ॥ अत्र दृष्टान्ता-
लंकारः । लक्षणं तूक्तम् । इत्थं समानानुरागकथनाद्रसाभासत्वं निरस्तम् । तदु-
क्तम्— “ योऽपि तो बहुमात्तश्चेद्रसाभासः स उच्यते ” । कविनाप्युक्तं मालाव-
कायाम्— “ अनातुरोक्तं प्रति विप्रमिध्यता समीपगेनापि रतिर्न मां प्रति । प-
रस्परप्राप्तिनिराशयोर्वा शरीरनाशोऽपि समानरागयोः ” इति ॥

अथ देव्याः प्रगल्भावस्थामाश्रित्य संभोगमाह—

शिष्यतां निधुवनोपदेशिनः शंकरस्य रहसि प्रपन्नया ।

शिक्षितं युवतिनैपुणं तथा यत्तदेव गुरुदक्षिणीकृतम् ॥ १७ ॥

शिष्यतामिति ॥ रहस्येकान्ते निधुवनमुपदिशतीति निधुवनोपदेशिनः सु-
रतविद्यागुरोः ॥ “ व्यववायो ग्राम्यधर्मो मैथुनं निधुवनं रतम् ” इत्यमरः ॥ शंकरस्य
शिष्यतां प्रपन्नया प्राप्तया तथा पार्वत्या ययुवतिनैपुणं युवतिजनोचितं नैपुणम् । सु-
रतकौशलात्मन्यर्थः । शिक्षितमभ्यस्तम् । आचारितमित्यर्थः । तदेव गुरुदक्षिणीकृत-
म् । यथोपदेशकरणादक्षिणासममभूदित्यर्थः ॥ अनेन कृतप्रतिकृतं सूच्यते ॥

दष्टमुक्तमधरोष्ठमम्बिका वेदनाविधुतहस्तपल्लवा ।

शीतलेन निरवापयत्क्षणं मौलिचन्द्रशकलेन शूलिनः ॥ १८ ॥

दष्टमिति ॥ अम्बिका पार्वती दष्टासौ मुक्तश्च तं दष्टमुक्तम् ॥ “ पूर्वकाञ्च—”

इत्यादिना समामः ॥ अधरोष्ठं वेदनया विधुतौ कम्पितौ हस्तपल्लवौ पाणिप-
ल्लवौ यस्याः सा तथोक्ता सती शीतलेन शूलिनो मौलिचन्द्रशकलेन क्षणं निर-
वापयत् । शीतलोपचारेण निर्व्यथमकरोदिति विश्रम्भोक्तिः ॥ निवातेर्धातोर्ष्यन्ता
त् “ अतही—” इत्यादिना पुगागमः ॥ अत्राधरपीडनात्सुखेऽपि दुःखवदुपचा-
रात्कुट्टिमनामानुभाव उक्तः । तदुक्तम्—“ केशाधरादिसंग्रहणे मोदमानाऽपि मा-
नमे दुःखितेव बहिः कुप्येत्तत्कुट्टिमम् ” इति ॥

चुम्बनादलकचूर्णदूषितं शंकरोऽपि नयनं ललाटजम् ।

उच्छ्वसत्कमलगन्धये ददौ पार्वतीवदनगन्धवाहिने ॥ १९ ॥

चुम्बनादिति ॥ अथ शंकरोऽपि चुम्बनाचुम्बनार्थितोऽलकचूर्णेन दूषितमुपहतं
ललाटजं नयनमुच्छ्वसत्कमलगन्धये विकचारावन्दगन्धधारिणे ॥ “ उपमानाच्च ”
इतीकारः ॥ पार्वत्या वदनगन्धवाहिने । फुत्कारमारुतायेत्यर्थः । ददौ । रजोनिःमा-
रणार्थं तदाभिमुख्येन स्थापितवानित्यर्थः ॥ एतेन द्रव्याः प्रियवशंवदत्वमुक्तम् ।
अत्र हरचक्षुष्यलकचूर्णकथनाद्देव्या उपरिभावः सूचितः ॥

एवमिन्द्रियसुखस्य वर्त्मनः सेवनादनुगृहीतमन्मथः ।

शैलराजभवने सहोमया माममात्रमवसद्वृषध्वजः ॥ २० ॥

एवमिति ॥ वृषध्वजो हर एवमुक्तरीत्योन्द्रयाणां मुखस्यानुकूलस्य वर्त्मनो
मार्गस्य । स्त्रीप्रसङ्गस्येत्यर्थः । सेवनात्प्राग्भोगादनुगृहीतमन्मथः पुनरुज्जीवितमदनः
मनः । उभया सह शैलराजभवने हिमवद्देहे माममात्रमवसत् ॥ अन्यन्तर्मयोगे द्वि-
तीया ॥ माममात्रमिति वधुवशीकरणकालकृतिः प्रदर्शिता ॥

सोऽनुमान्य हिमवन्तमात्मभूरात्मजाविरहदुःखपीडितम् ।

तत्र तत्र विजहार संचरन्नप्रमेयगतिना ककुब्धता ॥ २१ ॥

स इति ॥ स आत्मभूः शिव आत्मजाया द्राह्नुर्विरहदुःखेन पीडितं हिमवन्त-
मनुमान्यानुमतं कृत्वाप्रमेयगतिनाप्राग्छेद्यगतिना ककुब्धता वृषेण संचरन्संचरमा-
णस्तत्र तत्र नानादेशेषु विजहार ॥

मेरुमेत्य मरुदाशुवाहनः पार्वतीस्तनपुरस्कृतः कृती ।

हेमपल्लवविभङ्गसंस्तरामन्वभूत्सुरततत्परः क्षपाम् ॥ २२ ॥

मेरुमिति ॥ मरुदाशुवाहनः पवनजवनवाहनः पार्वतीस्तनाभ्यां पुरस्कृतः ।
पार्वतीपुरोगतयाश्लिष्ट इत्यर्थः । अन्वभूदित्यनेनान्वयः । कृती कुशलो हरौ मेरुमे-

त्य हेमपल्लवानां विभङ्गाः खण्डास्त एव संस्तरस्त्वन्यं यस्यां तां तथोक्तां क्षपां रा-
त्रिं सुरततत्परः सुरतासक्तः सन । अन्वभृत् ॥

पद्मनाभवलयार्ङ्गिताश्मसु प्राप्तवत्स्वमृतविप्रुपो नवाः ।

मन्दरस्य कटकेषु चावभृत्पार्वतीवदनपद्मपटपदः ॥ २३ ॥

पद्मनाभेति ॥ पार्वतीवदनपद्मे पटपदः । प्रियामुखरमास्वादलोल इत्यर्थः । सः
हरः । पद्मं नार्भयिष्य स पद्मनाभो विष्णुः ॥ “अच्छप्रत्यन्वयपूर्वात्सामलोभः”
इत्यत्रार्जित योगाविभागात्ममामान्नः ॥ तस्य बलैर्यार्ङ्गिता अश्मानो येषां तेषु ।
अमृतमथनसमय इति भावः । तथा नवाः प्रत्यग्रा अमृतविप्रुषः सुधाविन्दुप्राप्तव-
त्सु मन्दरस्य मन्धाचलस्य कटकेषु नितम्बेषु चावभृत् ॥ एतेन मन्दरस्थानेकाद्रु-
ताधारत्वान्मनोविनोदकत्वमुक्तम् ॥

रावणध्वनितभीतया तयाकण्ठसक्तमृदुबाहुबन्धनः ।

एकपिङ्गलगिरौ जगद्गुरुनिर्विवेश विशदाः शशिप्रभाः ॥ २४ ॥

रावणेति ॥ जगद्गुरुः । विश्रवमोऽपत्यं रावणो दशकण्ठः ॥ “तस्यापत्यम्”
इत्यप्रत्ययः । दृष्टार्थावपथे विश्रवमशब्दस्य स्वणादेशः ॥ रावणस्य ध्वनितान्कैला-
सोत्पाटनसमयक्ष्ण्डिताद्भीतया तया पार्वत्या कण्ठसक्ताभ्यां मृदुबाहुभ्यां बन्धनं
यस्य स तथाभूतः । एकनेत्रत्वादेर्कापिङ्गलः कुबेरस्तस्य गिरौ कैलासे विशदा निर्म-
लाः शशिप्रभाश्चान्द्रिका निर्विवेश वृश्चजे ॥ “निर्वेशो भूतिभोगयोः” इत्यमरः ॥

तस्य जातु मलयस्थलीरतेर्धूतचन्दनलतः प्रियाङ्गुमम् ।

आचचाम सलवङ्गकेसरश्चाटुकार इव दक्षिणानिलः ॥ २५ ॥

तस्येति ॥ जातु कटार्चद्धतचन्दनलतः कम्पितपटीरशाखः ॥ “समे शाखा-
लते” इत्यमरः ॥ सह लवङ्गस्य केसरैः सलवङ्गकेसरः ॥ “लवङ्गं देवकुसुमम्” इ-
त्यमरः ॥ विशेषणाभ्यां शैत्यमोरभ्ये दर्शिते । दक्षिणानिलो मलयमारुतः । चाटु-
कारश्चाटुप्रयोगः । प्रियवाद इति यावत् ॥ भावे घञ् ॥ स इव मलयस्थलीषु मलया-
चलप्रदेशेषु रतिः सुरतं यस्य तथोक्तस्थ । तत्र रममाणस्येत्यर्थः ॥ तस्य शिवस्य
प्रियाङ्गुमं प्रियायाः सुरतश्रममाचचाम जहार । यथा लोके महानापि श्रम एकेन प्रि-
यवादेनापैति तद्वदक्षिणमारुतेनाप्यस्य सकलाऽपि सुरतरुमो हत इत्यर्थः ॥

हेमतामरसताडितप्रिया तत्कराम्बुविनिमीलितेक्षणा ॥

स्वे व्यगाहत् तरंगिणीमुमा मीनपङ्क्तिपुनरुक्तमेखला ॥ २६ ॥

हेमेति ॥ उमा गौरी हेमतामरसेन कनककमलेन ताडितः प्रियो यथा स्या ।

तेनोत्थितस्य प्रियस्य कराम्बुना कराक्षिप्ताम्भसा विनिमीलितेक्षणा मुकुलिताक्षी ।
मीनपङ्क्त्या पुनरुक्ता द्विगुणिता मेखला यस्याः सा तथाभूता सती स्वं तरंगिणीं
व्यगाहत । तत्र तत्र जलक्रीडामकरोदित्यर्थः ॥

तां पुलोमतनयालकोचितैः पारिजातकुसुमैः प्रसाधयन् ।

नन्दने चिरमयुग्मलोचनः सस्पृहं सुरवधूभिरीक्षितः ॥ २७ ॥

तामिति ॥ अयुग्मानि लोचनानि यस्य सोऽयुग्मलोचनरूपम्बकः ॥ युग्म-
शब्दो विशेष्यानिघोऽप्यास्ते । “ तास्मन्युग्मासु संविशेत् ” “ युग्मान्देवे यथाश-
क्ति पित्र्ये युग्मांस्तथैव च ” इत्यादिप्रयोगदर्शनात् ॥ नन्दने नन्दनोद्याने पु-
लोमतनया शची ॥ “ पुलोमस्तु शची मृता ” इति हरिवंशे ॥ तस्या अलका-
नामुचितैः पारिजातकुसुमैस्तां प्रसाधयन्नलंकुर्वीश्वरं सुरवधूभिः सम्पृहमीक्षितः ।
केन वा पुण्येनायं लभ्यत इति मार्भलापदृष्ट इत्यर्थः ॥ अत्र देवस्यानुकूलनायक-
त्वं देव्याः स्वाधीनपतिकान्त्वं चावमेयम् ॥

इत्यभौममनुभूय शंकरः पार्थिवं च वनितासखः सुखम् ।

लोहितायति कदाचिदातपे गन्धमादनगिरिं व्यगाहत ॥ २८ ॥

इतीति ॥ इतीत्यं शंकरो वनितासखः सन । भर्मा भवं भौमम् । न भौममभौमं
दिव्यं पृथिव्यां भवं पार्थिवं च सुखमनुभूय कदाचिदातपे लोहितायति लोहितवर्णे
भवति । अस्तंगते सवितरीत्यर्थः ॥ “ लोहितार्द्रादडाज्ज्यः क्यप ” इति क्यप्प्रत्य-
यः ॥ गन्धमादनीगिरिं व्यगाहत । पर्वतमृद्विज्य निवृत्त इत्यर्थः ॥ उद्देशाक्रियां प्रति
गिरेः कर्मेत्वम् । यथाह भाष्यकारः— * * * * *

तत्र काञ्चनशिलातलाश्रयो नेत्रगम्यमवलोक्य भास्करम् ।

दक्षिणेतर्भुजव्यपाश्रयां व्याजहार सहधर्मचारिणीम् ॥ २९ ॥

तत्रेति ॥ तत्र गन्धमादने काञ्चनशिलाः काञ्चनं सौवर्णं तच्च तच्छिलातलं
तदाश्रयो यस्य स भगवान्नेत्रगम्यं मायतनम् । अर्धादर्शनयोग्यम् । भास्करं सूर्य-
म् ॥ “ दिवाविभा— ” इत्यादिना टप्रत्ययः ॥ अवलोक्य दक्षिणेतर्भुजः सव्यवा-
हृर्व्यपाश्रयो यस्यास्ताम् । निजवामभुजमवष्टभ्यांर्पाविष्टामित्यर्थः । सह धर्मं चरती-
ति सहधर्मचारिणीं पत्नीं व्याजहार जगाद ॥

पद्मकान्तिमरुणत्रिभागयोः संक्रमय्य तव नेत्रयोरिव ।

संक्षये जगदिव प्रजेश्वरः संहरत्यहरसावहर्षतिः ॥ ३० ॥

पद्मकान्तिमिति ॥ असावहर्षां पतिरहर्षतिः सूर्यः ॥ अहरादीनाम् “ पद्मा-

दिष्टुपमंस्थानम् ” इति रेफादेशः ॥ पद्मकान्ति पद्मशोभाम् । तृतीयो भानस्त्रिभा-
गः ॥ वृत्तिविषये पूरणार्थत्वं संख्याया इत्युक्तम् ॥ अरुणस्त्रिभागो ययोस्तयोः ।
अरुणोपान्तयोर्गति भाग्यलक्षणोक्तिः । तव नेत्रयोः संक्रमयेव । तदानीं पद्मा-
नामविकामाक्षेत्रयोस्तु विकामाक्षेत्रमुन्मेषा । संक्षये प्रलयकाले प्रजेश्वरः प्रजाप-
तिर्जगादवाहादिवसं संहर्ति । अस्मिन् गच्छतीत्यर्थः ॥

मीकरव्यातिकरं मरीचिभिर्दूर्यत्यवनते विवस्वति ।

इन्द्रचापपरिवेषशून्यतां निर्झगस्तव पितुर्ब्रजन्त्यमी ॥ ३१ ॥

मीकरेति ॥ विवस्नेजोऽस्यास्मीति विवस्वांस्तस्मान्ववस्वति मूये मरीचिभिः ॥
सहार्थविवक्षायां तृतीयातएव विनापि महशब्देन तृतीया ॥ मीकरव्यातिकरं पयः-
किरणसंपर्कं दूरयति दूरीकृतिं मात । हे अवनते पार्वति । अमी तव पितुर्भवत्य-
नुहिमवतो निर्झगः प्रवाहाः ॥ “प्रवाहो निर्झरो झरः” इत्यमरः ॥ इन्द्रचापं ना
नावर्णप्रभासमृहन्स्य परिवेषेण परिवेषणेन शून्यतां ब्रजान्ति । अर्काकरणसंपर्ककृ-
तत्वाद्विन्द्रचापस्य तन्निवृत्त्या निवृत्तिरित्यर्थः ॥

दष्टतामरसकेसरत्यजोः क्रन्दतोर्विपरिवृत्तकण्ठयोः ।

निघ्नयोः सरसि चक्रवाकयोरल्पमन्तरमनल्पतां गतम् ॥ ३२ ॥

दष्टेति ॥ दष्टमर्धजगं तामरसकेसरं पद्माक्षल्लम् । मुखद्वयेनैकमिति भावः ।
तस्यजत इति तथोक्तयोः क्रन्दतोः कृजतोर्विपरिवृत्तकण्ठयोः । परस्परालोकनार्थं
वक्त्रीकृतग्रीवयोरित्यर्थः । निघ्नयोर्देवाधिनियोः ॥ “अधीनो निघ्न आयत्ते” इत्य-
मरः ॥ चक्रवाकी च चक्रवाकश्च तयोः ॥ “पुमान्स्त्रिया” इत्येकशेषः ॥ सरस्य-
ल्पमन्तरं व्यवधानमनल्पतामार्धक्यं गतम् । सरसि विद्युज्यमानयोर्महद्व्यवधा-
नमर्भादित्यर्थः ॥

स्थानमाह्निकमपास्य दन्तिनः सल्लकीविटपभङ्गवासितम् ।

आविभातचरणाय गृह्णते वारि वारिरुहवद्धषट्पदम् ॥ ३३ ॥

स्थानमिति ॥ दन्तिनो गजाः । अह्नि भवमाह्निकम् ॥ “कालाह्नम्” ॥ स्था-
नमपास्य विहाय सल्लकी गर्जाप्रया काञ्चलता ॥ “सल्लकी स्याद्गर्जाप्रया” इति ह-
लायुधः ॥ तस्या विटपभङ्गः पल्लवखण्डैर्वामितं सुरभितं वारिरुहेषु बद्धाः संगताः पद-
पदा यस्मिंस्तद्वारि जलमाविभातं प्रभातमारभ्य यद्धरणं तस्मै । तत्पर्याप्तमित्यर्थः ।
गृह्णते उपाददते । गजा हि भुक्तिपर्याप्तजलं सकृदेव सायं पिबन्तीति प्रसिद्धम् ॥

पश्य पश्चिमदिगन्तलम्बिना निर्मितं मितकथे विवस्वता ।

दीर्घया प्रतिमया सरोम्भसां तापनीयमिव सेतुबन्धनम् ॥ ३४ ॥

पश्येति ॥ हे मितकथे हे मितभाषिणि । एतेन स्वस्य तत्संलापने लौल्यं सूचयति । पश्चिमदिगन्तलम्बिना विवस्वता ॥ कर्त्रा ॥ दीर्घया दिगन्तलम्बित्वादायतया प्रतिमया निजप्रतिबिम्बेन ॥ “प्रतिमानं प्रतिबिम्बं प्रतिमा प्रतियातना प्र-
तिच्छाया । प्रतिकृतिरर्चा पुंसि प्रतिनिधिरूपमोपमानं स्यात्” इत्यमरः ॥ सरोम्भ-
सां तपनीयविकारस्तापनीयं हिरण्मयम् ॥ “तपनीयं शातकुम्भम्” इत्यमरः ॥
सेतुबन्धनं निर्मितम् ॥ इवेत्युत्प्रेक्षा ॥ अस्तमयसमये सरःपारावारिणामरुणमायतम-
कंप्रतिबिम्बं हिरण्मयसेतुरिव दृश्यत इत्यर्थः । पश्येति वाक्यार्थः कर्म ॥

उत्तरान्ति विनिकीर्य पल्वलं गाढपङ्कमतिवाहितातपाः ।

दंष्ट्रिणो वनवराहयूथपा दष्टभङ्गुरविसाङ्कुरा इव ॥ ३५ ॥

उत्तरन्तीति ॥ दंष्ट्रिणो दंष्ट्रावन्तः ॥ व्रीह्यादित्वादिनिः ॥ अतएव दष्टा भ-
ङ्गुराः कुटिला विसाङ्कुरा मृणालाङ्कुरा यैस्ते त इव स्थिता वनवराहाणां यूथपाः ॥
“यूथनाथस्तु यूथपः” इत्यमरः ॥ गाढपङ्कमतिपङ्किलं पल्वलमल्पसरः ॥ “वेशन्तः
पल्वलं चाल्पसरः” इत्यमरः ॥ विनिकीर्य विलिप्यातिवाहितातपा उत्तरन्ति
पल्वलाभिर्गच्छन्ति ॥

एष वृक्षशिखरे कृतास्पदो जातरूपरसगौरमण्डलः ।

हीयमानमहरत्ययातपं पीवरोरु पिबतीव बर्हिणः ॥ ३६ ॥

एष इति ॥ हे पीवरोरु । एष वृक्षशिखरे वृक्षाग्रे कृतास्पदः कृतस्थितिर्जात-
रूपरसगौरमण्डल आतपरूपणात्काञ्चनद्रववदरुणबर्हमण्डलः ॥ “चामीकरं जात-
रूपं महारजतकाञ्चने” इत्यमरः ॥ बर्हमस्यास्तीति बर्हिणो मयूरः ॥ “फलवर्हा-
भ्यामिनज्वक्तव्यः” ॥ हीयमानं क्षीयमाणमहरत्ययातपं दिनान्तातपं पिबतीव ।
कथमन्यथा क्षीयमाणत्वमिति भावः ॥

पूर्वभागतिमिरप्रवृत्तिभिर्व्यक्तपङ्कमिव जातमेकतः ।

स्वं हृतातपजलं विवस्वता भाति किञ्चिदिव शेषवत्सरः ॥ ३७ ॥

पूर्वभागेति ॥ पूर्वभागे प्राचीमूले तिमिरप्रवृत्तिभिर्ध्वान्तप्रसरैरेकतो व्यक्तपङ्कं
स्फुटपङ्कमिव जातं तथा विवस्वता हृतातप एव जलं यस्य तत्तथोक्तं त्वमाकाशं
किञ्चिदीषच्छेषोऽस्यास्तीति शेषवच्छुष्कं सर इव भाति ॥

आविशद्भिरुटजाङ्गणं मृगैर्मूलसेकसरसैश्च वृक्षकैः ।

आश्रमाः प्रविशदग्निधेनवो बिभ्रति श्रियमुदीरिताग्रयः ॥३८॥

आविशद्भिरिति ॥ उटजाङ्गणं पर्णशालाङ्गणमाविशद्भिः । प्रविशद्भिरित्यर्थः ॥ “पर्णशालोऽजोऽस्त्रयाम्” इत्यमरः ॥ “उपान्वध्याङ्गसः” इति कर्मत्वम् ॥ मृगैः । तथा मूलानां सेकेन सेचनेन सरसैः सद्रवैर्वृक्षकैश्चोपलक्षिताः ॥ अल्पार्थे कप्रत्ययः ॥ प्रविशन्त्यो वनादागच्छन्त्योऽग्निधेनवोऽग्निहोत्रार्था धेनव उदीरिताग्रयश्चाश्रमाः श्रियं बिभ्रति ॥

बद्धकोशमपि तिष्ठति क्षणं सावशेषविवरं कुशेशयम् ।

पटपदाय वसतिं ग्रहीष्यते प्रीतिपूर्वमिव दातुमन्तरम् ॥३९॥

बद्धकोशमिति ॥ बद्धकोशमपि । मुकुलतमपीत्यर्थः । कुशेशयम् ॥ कर्तुं ॥ “शतपत्रं कुशेशयम्” इत्यमरः ॥ वसतिं ग्रहीष्यते । स्थितिं करिष्यत इत्यर्थः ॥ “लुटः मद्वा” इति शतृप्रत्ययः ॥ पटपदाय प्रीतिपूर्वमन्तरमवकाशं दातुमिव क्षणं सावशेषविवरं तिष्ठति ॥

दूरलग्नपरिमेयरश्मिना वारुणी दिगरुणेन भानुना ।

भाति केसरवतेव मण्डिता बन्धुजीवतिलकेन कन्यका ॥ ४० ॥

दूरलग्नेति ॥ वारुणी दिक्प्रतीची दूरं लग्ना अतएव परिमेया अल्पावशिष्टा रश्मयो यस्य तेन तथोक्तेनारुणेन लोहितवर्णेन भानुना केसरवता किञ्जल्कवता बन्धुजीवं बन्धुजीवककुसुमम् ॥ “बन्धूको बन्धुजीवकः” इत्यमरः ॥ तदेव तिलकं तेन मण्डितालंकृता कन्यकेव भाति ॥

सामभिः सहचराः सहस्रशो स्यन्दनाश्वहृदयंगमस्वनैः ।

भानुमाग्निपरिकीर्णतेजसं संस्तुवन्ति किरणोष्मपायिनः ॥४१॥

सामभिरिति ॥ किरणोष्मपायिनः किरणोष्माणं पिबन्तीति तथोक्ताः । तथाहारा इत्यर्थः । चरन्तीति चराः ॥ पचाद्यच् ॥ सहभृताश्चराः सहचरा बालस्त्रिल्यप्रभृतयो महर्षयोऽग्नौ परिकीर्ण तेजो यस्य तत्तथोक्तम् ॥ “अग्निर्वादित्यः सायं प्रसवति” इति श्रुतेः ॥ भानुम् ॥ हृदयं गच्छन्तीति हृदयंगमा मनोरमाः ॥ गमेः सुपीति वक्तव्यात्स्वच् ॥ स्यन्दनाश्वानां हृदयंगमाः स्वना येषां तैः सामभिः सामवेदैः सहस्रशः संस्तुवन्ति ॥ “सामवेदेनास्तमये गीयते” इति श्रुतेः ॥

सोऽयमानतशिरोधरैर्हयैः कर्णचामरविषद्वितेक्षणैः ।

अस्तमेति युगभुगकेसरैः संनिधाय दिवसं महोदधौ ॥ ४२ ॥

स इति ॥ सोऽयं भाङ्गुर्दिवसं महोदधौ संनिधाय । निषादेत्स्वर्गः । दिवस-
सादर्शनादियमुत्प्रेक्षा । आनतशिरोधरैर्गगनावतरणाभ्रप्रकम्प्यैरतएव कर्णवाम-
रविघटितेक्षणैर्युगध्रुवकेसरैः कुटिलितस्कन्धरोमभिर्हयैरस्तमेति ॥ “ अस्तस्तु चर-
मक्षमाभूत् ” इत्यमरः ॥

स्वं प्रसुप्तमिव संस्थिते रवौ तेजसो महत ईदृशी गतिः ।

तत्प्रकाशयति यावदुत्थितं मीलनाय खलु तावता व्युत्तम् ॥ ४३ ॥

खमिति ॥ रवौ संस्थितेऽस्तमिते सति खं व्योम प्रसुप्तमिव निःप्रकाशत्वाच्च-
द्रितमिव । स्थितमित्यर्थः । युज्यते चेतदिन्याह—महतस्तेजस ईदृशी वक्ष्यमाणप्रका-
रा गतिः । स्वभाव इत्यर्थः ॥ तां गतिमेवाह—तदिनि ॥ तन्महत्तेज उन्त्यतं सघा-
वत् । स्थानमिति शेषः । प्रकाशयति । तावताध्वयुतं सन् । तन्स्थानार्थात् शेषः । मी-
लनाय संकोचाय खलु भवति । यत्र स्थाने तेजास्तृप्तिं तत्प्रकाशत इति स्थितिः ।
यतो गच्छति न तत्प्रकाशने । अतः सूर्यापाये स्वं प्रसुप्तमिवेत्युक्तान्तेभ्यो भा-
वः । अस्यार्थस्य तेजोमात्रमाभारण्येऽपि महति स्फुटार्थात् महद्गृहणं कृतम् ॥

संध्ययाप्यनुगतं रवेर्वपुर्वन्द्यमस्तशिखरे समर्पितम् ।

प्राक्तथेयमुदये पुरस्कृता नानुयास्यति कथं तमापदि ॥ ४४ ॥

संध्ययेति ॥ संध्ययाप्यस्तांशखरेऽस्तांशग्रे समर्पितं निर्वाहने वन्यं रवेर्वपु-
रनुगतमन्वर्गाम् । असंयुतं रविमन्वर्गार्थात् भावः । युक्तं चेतदिन्याह—प्राक्पूर्वमु-
दये तथा तेन प्रकारेण पुरस्कृताग्रतः कृता । पूजिता चानि गम्यते । प्रातः सूर्योद-
यात्प्रागेव संध्यागम इति हि प्राप्तम् । इयं संध्या तं रविमापद्यस्तमये कथं ना-
नुयास्यति । अनुयास्यत्येवेत्यर्थः ॥ संपदसंपदोस्तुल्यरूपमेव साधुनार्थानि भावः ॥

रक्तपीतकपिशः पयोमुचां कोटयः कुटिलकेशि भान्त्यमूः ।

द्रक्ष्यसि त्वमिति सांध्यवेलया वर्तिकाभिरिव साधुवर्तिताः ४५

रक्तेति ॥ हे कुटिलकेशि ॥ “ स्वाङ्गाङ्गोपमर्जनादमंयोगोपधात् ” इति ङीष् ॥
अमूः पुरोगता रक्ताः पीताः कपिशश्च रक्तपीतकपिशः । नानावर्णा इत्यर्थः ॥
चार्येन्द्रः । न तु “ वर्णो वर्णेन ” इति तत्पुरुषः सामानाधिकरण्याभावात् ॥
पयोमुचां कोटयोऽश्रयः ॥ “ स्यात्कोटिरश्रौ चापाग्रे संख्याभेदप्रकर्षयोः ” इति
विश्वः ॥ त्वं द्रक्ष्यसीति हेतोरनया सांध्यवेलया । संध्येत्यर्थः ॥ “ संधिवेलया ”
इति क्वचित्पाठः ॥ वर्तिकाभिश्चित्रचलाकाराः साधुवर्तिताः उत्पादिवाच्य भान्ति ॥

सिंहकेसरसटासु भूभृता पल्लवप्रसविषु द्रुमेषु च ।

पश्य धातुशिखरेषु चात्मना संविभक्तमिव साध्यमातपम् ॥४६॥

सिंहेति ॥ सिंहाणां केसराणि स्कन्धरोमाणि तान्येव सटा जटास्तासु ॥ “सटा जटा केसरयोः” इति विश्वः ॥ अथवा सटाशब्देन समूहो लक्ष्यतेऽन्यथा पौनरुक्त्यात् ॥ पल्लवप्रसविषु पल्लवमत्सु द्रुमेषु च तथा धातुशिखरेषु च भूभृतास्ताद्रिणात्मना स्वयमेव संविभक्तमिव स्थितं संध्यायां भवं साध्यमातपं यस्य तथा पश्य । आरुण्यमरुणद्रव्येषु भूयिष्ठमुपलभ्यत इति भावः ॥

पार्थिणमुक्तवमुधास्तपस्विनः पावनाम्बुरचिताञ्जलिक्रियाः ।

ब्रह्म गूढमभिसंध्यमाहताः शुद्धये विधिविदो गृणन्त्यमी ॥४७॥

पाप्णीति ॥ पाप्णीयां गुल्फाधोभागास्तैर्मुक्तवमुधास्त्यक्तभूतलाः । पादाग्रास्थिता इत्यर्थः ॥ “गोशृङ्गमात्रमुद्धृत्य मुक्तपार्थिणः क्षिपेज्जलम्” इति स्मरणात् ॥ पावनैरम्बुभी रचिताञ्जलिक्रियाः । विहितार्घ्यप्रक्षेपा इत्यर्थः । त्रिर्धाविदः । शास्त्रज्ञा इत्यर्थः । अमी तर्पास्विन आहता आदरवन्तः । श्रद्धधाना इत्यर्थः ॥ कर्तारक्तः ॥ अभिसंध्यं संध्यामभि ॥ “लक्षणेनाभिप्रती आभिमुख्ये” इत्यव्ययीभावः ॥ शुद्धये शुद्धयर्थं ब्रह्म गायत्रीं गूढमुपांशु गृणन्ति जपन्ति । “प्रत्यगा तारकोदयात्” इति स्मरणात् ॥

तन्मुहूर्तमनुमन्तुमर्हसि प्रस्तुताय नियमाय मामपि ।

त्वां विनोदविपुणः सखीजनो वल्गुवादिनि विनोदयिष्यति ॥४८॥

तदिति ॥ तत्तस्मात्कारणान्मामपि प्रस्तुताय नियमाय प्रकृतसंध्याविधये मुहूर्तमनुमन्तुमर्हसि । हे वल्गुवादिनि मञ्जुभाषिणि । विनोदविपुणः कालाक्षेपचतुरः सखीजनस्त्वां विनोदयिष्यति ॥ विनोदशब्दात्तत्करोतीति णिच् ॥

निर्विभुज्य दशनच्छदं ततो वाचि भर्तुरवधीरणापरा ।

शैलराजतनया समीपगामाललाप विजयामहेतुकम् ॥ ४९ ॥

निर्विभुज्येति ॥ ततो भर्तुर्वाचि वचनेऽवधीरणापरावज्ञापरा शैलराजतनया पार्वती । छाद्यतेऽनेनेति छदः ॥ “पुंसि संज्ञायां घः प्रायेण” इति घप्रत्ययः ॥ दशनच्छदं निर्विभुज्य कुटिलीकृत्य समीपमां विजयां विजयारूपां सखीमहोदकं विनिर्मितमाललाप । न तु रोषाद्भर्तुरुत्तरं ददावित्यर्थः ॥

ईश्वरोऽपि दिवसात्ययोचितं मन्त्रपूर्वमनुतस्थिवान्विधिम् ।

पार्वतीमवचनामसूयया प्रत्युपेत्य पुनराह सस्मितम् ॥ ५० ॥

ईश्वर इति ॥ ईश्वरोऽपि दिवसात्ययोचितं मायकालोचितं विधिं संध्याव-
न्दनकृत्यं मन्त्रपूर्वमनुतस्थिवाननुष्ठितवान् ॥ तिष्ठतेः कमुप्रत्ययः ॥ असूयया सं-
ध्यावन्दनजनितासूययावचनामभाषमाणां पार्वतीं पुनः प्रत्युपेत्य सस्मितमाह ॥

मुञ्च कोपमनिमित्तकोपने संध्यया प्रणमितोऽस्मि नान्यथा ।

किं न वेत्सि सहधर्मचारिणं चक्रवाकसमवृत्तिमात्मनः ॥ ५१ ॥

मुञ्चेति ॥ हे अनिमित्तकोपनेऽकारणकोर्षान् ॥ नन्यादित्वात्कर्तरि ल्युः ॥
कोपं मानं मुञ्च । संध्यया प्रणमितोऽस्मि प्रणामं कारितोऽस्मि । अन्यथा प्रकारा-
न्तरं न । धर्माभिसंधायिनं मां कामाभिसंधायिनं मां मन्यस्वेत्यर्थः । आत्मनस्त्वव-
सह धर्मं चरतीति सहधर्मचारिणं मां चक्रवाकेन समवृत्तिं तुल्यव्यवहारं न वेत्सि
किम् । अनन्यसंज्ञिनं वेत्स्येवेत्यर्थः ॥

प्रणामकारणमाह—

निर्मितेषु पितृषु स्वयंभुवा या तनुः सुतनु पूर्वमुज्झिता ।

सेयमस्तमुदयं च सेव्यते तेन मानिनि ममात्र गौरवम् ॥ ५२ ॥

निर्मितेष्विति ॥ हे सुतनु सृगात्रि । पूर्वं स्वयं भवतीति स्वयंभुवतुराननः ॥
“भुवः संज्ञान्तरयोः” इति किष । मयुरव्यसर्कादित्वात्ममामः ॥ तेन पितृष्व-
प्रिप्वात्तादिषु निर्मितेषु सन्तु या तनुरुज्झिता सेयं तनुरस्मत्समयकाल उदयमु-
दयकाले ॥ अव्ययमेतत् ॥ सेव्यते पूज्यते च । संध्यारूपेणाति शेषः । हे मानानं ।
अविमृश्यकारिणीति भावः । तेन ब्रह्मतनुत्वेन हेतुना ममात्र संध्यायां गौरवमा-
दरः । तदेतदुक्तं भाविष्यपुराणे— “पितामहः पितृन्सृष्ट्वा मूर्तिं तामुत्समजं ह ।
प्रातः सायं समागत्य संध्यारूपेण पूज्यते ॥ एतां संध्यां यतात्मानो ये तु दीर्घास्तु-
पासते । दीर्घायुषो भाविष्यन्ति नीरुजः पाण्डुनन्दन ” इति ॥

इत्थं देव्याः कोपमपनीय धातुसंध्यादिवर्णनं करोति—

तामिमां तिमिरवृत्तिपीडितां भूमिलग्रमिव संप्रति स्थिताम् ।

एकतस्तटतमालमालिनीं पश्य धातुरसनिभ्रगाविव ॥ ५३ ॥

तामिति ॥ संप्रति तिमिरवृत्तिपीडितां तमोवृत्त्युपरुद्धामतएव भूमीं लग्रमिव
स्थितां तामिमां संध्यामेकत एकत्र तटतमालमालिनीं तीरतमालतरुपङ्क्तिमतीम् ॥
वीज्जास्तिवादिभिः ॥ धातुरसनिभ्रगां धातुवदनदीमिव पश्य ॥

सांध्यमस्तमितशेषमातपं रक्तलेखमपरा बिभर्ति विक् ।

संपरायवसुधा सशोणितं मण्डलाग्रमिव तिर्यगुत्थितम् ॥ ५४ ॥

सांध्यमिति ॥ अपरा दिक्प्रतीची ॥ अस्तमिति मकारान्तमव्ययम् । तस्ये-
तशब्देन समासः ॥ अस्तमितशेषमस्तंगतावशिष्टमतएव रक्ता रेखाकृतिर्यस्य तं
संध्यायां भवं सांध्यमातपं संपरायवसुधा युद्धश्रमिः ॥ “समरे संपरायः स्यात्”
इति विश्वः ॥ तिर्यगुत्थितं तिर्यक्फालितं सशोणितं मण्डलाग्रं कृपाणमिव बिभ-
र्ति ॥ “कौक्षेयको मण्डलाग्रः करवालः कृपाणवत्” इत्यमरः ॥

यामिनीदिवससंधिसंभवे तेजसि व्यवहिते सुमेरुणा ।

एतदन्धतमसं निरर्गलं दिक्षु दीर्घनयने विजृम्भते ॥ ५५ ॥

यामिनीति ॥ यामिनीदिवसयोः संधिः संध्या तत्र संभवे तेजसि संध्यारागे
सुमेरुणा व्यवहिते सति हे दीर्घनयने एकदन्धतममम् ॥ “अवमगन्धेभ्यस्तमसः”
इति समासान्तः ॥ दिक्षु निरर्गलं विजृम्भते ॥

नोर्ध्वमीक्षणगतिर्न चाप्यधो नाभितो न पुरतो न पृष्ठतः ।

लोक एष तिमिरोल्बवेष्टितो गर्भवास इव वर्तते निशि ॥ ५६ ॥

नेति ॥ ऊर्ध्वमुपरीक्षणगतिर्दाष्टप्रसारो नास्ति । अधोऽपि च न । अभितः
पार्श्वयोश्च न । पुरतोऽपि च न । पृष्ठतः पश्चादापि न । ईक्षणगतिरार्ति सर्वत्र संब-
ध्यते । तथाप्येष लोको निशि तिमिरमेवोल्बं जरायुः “गर्भाशयो जरायुः स्या-
त्” इत्यमरः ॥ तेन वेष्टितः आवृत्तः सन् । गर्भ एव वासो वर्सातस्तत्र गर्भवासे
वर्तते । इवेत्युत्प्रेक्षा ॥

शुद्धमाविलमवस्थितं चलं वक्रमार्जवगुणान्वितं च यत् ।

सर्वमेव तमसा समीकृतं धिक्प्रहृत्त्वमसतां हतान्तरम् ॥ ५७ ॥

शुद्धमिति ॥ शुद्धं स्वच्छमाविलं मलिनमवस्थितं स्थावरं चलं जंगमं वक्रं
कुटिलमृजोर्भाव आर्जवं तदेव गुणस्तेनान्वितं च यद्वस्तुजातम् । तदिति यत्तदोर्नि-
त्यसंबन्धाद्भ्यते । तत्सर्वमेव तमसा समीकृतं दुर्लक्ष्यविशेषं कृतम् । तथाहि । ह-
तमन्तरं विशेषो येन तद्वतान्तरमसतामसाधूनां महत्त्वं हृदि धिक् ॥ धिक्शब्द-
योगाद्वितीया ॥ समत्वेन परगतिविशेषतिरस्करणमसतां स्वभाव इति सुप्रसिद्धम् ।
तमसोऽपि तथा महत्त्वं धिगित्यर्थः ॥

नूनमुन्नमति यज्वनां पतिः शार्वरस्य तमसो निषिद्धये ।

पुण्डरीकमुखि पूर्वदिक्षुस्वं कैतकैरिव रजोभिरावृतम् ॥ ५८ ॥

नूनमिति ॥ यज्वानो विधिनेष्टवन्तः ॥ “यज्वा तु विधिनेष्टवान्” इत्यमरः ॥
“सुयजोर्ध्वनिम्” इति ङ्निष्पत्ययः ॥ तेषां पतिः प्रियः । दर्शपूर्णमासादयाम-
प्रवृत्तिहेतुत्वादिति भावः । शार्वरस्य शर्वर्षा भवस्य तमसो निषिद्धये निरासाय
नूनमुन्नमत्युदेति । कुतः । हे पुण्डरीकमुखि । पूर्वस्या दिशो मुखं पुरोभागः पूर्वदि-
क्षुखं केतव्या इमानि कैतकानि तै रजोभिः परागैरावृतमिव । दृश्यत इति शेषः ।
अतो नूनमुदेति चन्द्र इति संबन्धः ॥

मन्दरान्तरितमूर्तिना निशा लक्ष्यते शशभृता सतारका ।

त्वं मया प्रियसखीसमागता श्रोप्यतेव वचनानि पृष्ठतः ॥ ५९ ॥

मन्दरेति ॥ सतारका निशा मन्दरान्तरितमूर्तिना मन्दराद्रिव्यवहितमण्डले-
न शशभृता चन्द्रेण पृष्ठतः पश्चाद्भागे वचनानि श्रोप्यता । श्रोतुं स्थितेनेत्यर्थः ।
मया प्रियसखीसमागता प्रियसखीभरावृता त्वमिव लक्ष्यते ॥

रुद्धनिर्गमनमा-दिनक्षयात्पूर्वदृष्टतनुचन्द्रिकास्मितम् ।

एतदुद्गिरति रात्रिचोदिता दिग्रहस्यमिव चन्द्रमण्डलम् ॥ ६० ॥

रुद्धेति ॥ दिक्पूर्वदिक् । नायिका ध्वन्यते । आ दिनक्षयादा मायं रुद्धं
निर्गमनं निःसरणं यस्य तत्तथोक्तम् । अन्यत्र बहिरप्रकाशितमित्यर्थः । तनुच-
न्द्रिकास्मितमिव तनुचन्द्रिकास्मितं पूर्वदृष्टं यस्मात्तत्तथोक्तम् । एतच्चन्द्रमण्डलं नर्म
रहस्यं गोप्यार्थमिव रात्रिचोदिता । रात्र्या सम्येव प्रेग्निता मनीन्यर्थः । उद्गिरति
प्रकाशयति । यथा काचिदा मायं मर्नाम्बनी गृहितमथिलार्यं प्रदोषे सख्या यत्नं
ब्रूहीति निर्वन्धान्पृष्टा मनी प्रकटयति तद्वादित्यर्थः ॥

पश्य पक्कफलिनीफलत्विषा विम्बलाञ्छितवियत्सरोम्भसा ।

विप्रकृष्टविवरं हिमांशुना चक्रवाकमिथुनं विडम्ब्यते ॥ ६१ ॥

पश्येति ॥ पक्कफलिनीफलत्विषांदयरागाद्विम्बाभ्यां प्रतीतिविम्बाभ्यां ला-
ञ्छिते चिह्निते वियत्सरोम्भश्च येन तथोक्तेन हिमांशुना विप्रकृष्टं विवरमन्तरालं
यस्य तत्तथोक्तम् । अतिदूरस्थमित्यर्थः । चक्रवाकमिथुनं विडम्ब्यतेऽनुक्रियते प-
श्य । रात्रौ वियति सरोजले चेन्दोर्विम्बप्रतिविम्बौ विरहादूर्वातिनौ चक्रवाकाविव
दृश्येते इत्यर्थः ॥

शक्यमोषधिपतेर्नवोदयाः कर्णपूररचनाकृते तत्र ।

अप्रगल्भवत्सूचिकोमलाश्लेषुमग्नस्रसंपुटैः कराः ॥ ६२ ॥

शक्यमिति ॥ नवोदयाः सद्य उत्पादिता अग्रमलयववृच्चिकोमला अकठोर-
यवाङ्गसुकुमारा ओषधिपतेरिन्दोः करास्तव कर्णपूररचनाकृते कर्णावतंसनिर्माण-
क्रियायै ॥ संपदादित्वाद्भावे किप् ॥ अग्रनखसंपुटेर्नखाग्रसंभेदैश्छेत्तुं शक्यम् ।
शक्या इत्यर्थः ॥ “शकिसहोश्च” इति कर्मणि यत्प्रत्ययः ॥ शक्यमिति विपरी-
तलिङ्गवचनस्यापि सामान्योपक्रमात्कर्माभिधायकत्वम् । पश्चात्कर्माविशेषाकाङ्क्षायां
करा इति निर्देशो न विरुध्यते । यथाह वामनः—“शक्यमिति रूपं लिङ्गवचनस्या-
पि सामान्योपक्रमत्वादिति । अत्र प्रमाणम्—शक्यं भ्रमांसेनापि क्षुत्प्रतिहन्तुमि-
ति भाष्यकारप्रयोगः” इति ॥

अङ्गुलिभिरिव केशसंचयं संनिगृह्यं तिमिरं मरीचिभिः ।

कुङ्कुमलीकृतसरोजलोचनं चुम्बतीव रजनीमुखं शशी ॥ ६३ ॥

अङ्गुलीभिरिति ॥ शशी चन्द्रमाः । नायकस्तु प्रतीयते । अङ्गुलीभिः केश-
संचयमिव मरीचिभिस्तमिरं संनिगृह्य गृहीत्वा ॥ सरोजे लोचने इवेत्युपमितसमा-
सोऽङ्गुलीभिरिवेत्युपमायास्तत्साधकत्वात् ॥ कुङ्कुमलीकृते सरोजलोचने यस्य तत्त-
थोक्तं रजन्या मुखं प्रारम्भः । वदनं चेति गम्यते । चुम्बतीव । अत्रार्थापत्त्यति-
शयोक्तिरलंकार उत्प्रेक्षासंकरश्चेति ॥

पश्य पार्वति नवेन्दुरश्मिभिः सामिभिन्नतिमिरं नभस्तलम् ।

लक्ष्यते द्विरदभोगदूषितं सप्रसीददिव मानसं सरः ॥ ६४ ॥

पश्येति ॥ हे पार्वति । नवेन्दुराश्मभिः सामिभिर्जातिमिरमर्धनिरस्तध्वान्तं न-
भस्तलं द्विरदभोगदूषितं गजक्रीडाकलुषितं संप्रसीदत्प्रसादं गच्छन्मानसं मानसा-
ख्यं सर इव लक्ष्यते पश्य ॥

रक्तभावमपहाय चन्द्रमा जात एष परिशुद्धमण्डलः ।

विक्रिया न खलु कालदोषजा निर्मलप्रकृतिषु स्थिरोदया ॥ ६५ ॥

रक्तभावमिति ॥ एष चन्द्रमा रक्तभावं रक्तत्वमुदयरागमपहाय परिशुद्ध-
मण्डलः शुभ्रबिम्बो निष्कण्टको जातः । तथाहि । निर्मलप्रकृतिषु स्वच्छभावेषु शुद्धस-
चिवसंपन्नेषु च कालदोषेण जाता कालदोषजा विक्रिया विकारः स्थिरोदया स्थायि-
नी न भवति खलु । चन्द्रोऽपि स्वभावान्निर्मल इति । यथा कश्चिद्वाजा कुतश्चिन्मि-
त्ताद्विरक्तमण्डलः पश्चात्प्रतिकृतशुद्धया स्वस्वमण्डलो भवति तद्वदिति भावः ॥ त-
त्र प्रथमार्धे समासोक्तिरलंकारस्तत्साधनान्तरन्यासेनाद्वाङ्गिभावेन संकरः ॥

उन्नतेषु शशिनः प्रभा स्थिता निजसंश्रयपरं निशातमः ।

नूनमात्मसदृशी प्रकल्पिता वेधसैव गुणदोषयोर्गतिः ॥ ६६ ॥

उन्नतेष्विति ॥ शशिनः प्रभा चन्द्रकोशेष्वद्रिश्चङ्गादिषु स्थिता । निशा-
तमस्तु निजसंश्रयपरं गतीदिनीचस्थानप्रवणम् । तथाहि । वेधमा गुणदोषयोरा-
त्मसदृशी स्वभावानुरूपा गतिः प्रवृत्तिः प्रकल्पितैव ननु । तेजस्विन उन्नयन्ति
मणिनास्तु नीचन्तीति भावः ॥

चन्द्रपादजनितप्रवृत्तिभिश्चन्द्रकान्तजलविन्दुभिर्गिरिः ।

मेखलातरुषु निद्रितानमून्बोधयत्यसमये शिखण्डिनः ॥ ६७ ॥

चन्द्रपादेति ॥ गिरिर्हिमाद्रिश्चन्द्रपादैरिन्दुकिरणैर्जीनतप्रवृत्तिभिर्जनितप्रमै-
श्चन्द्रकान्तमणीनां जलविन्दुभिः ॥ करणैः ॥ मेखलातरुषु निद्रितान्मंजानिद्रा-
न ॥ तारकादित्वादितच ॥ अमृज्जिखण्डिनो मयूगानसमयेऽकाले बोधयति ।
इन्दुकिरणमंपकादुपगच्छन्द्रमाणस्पन्देष्वधोवृक्षेभ्यः शिखण्डिनो दृष्टिभयाज्जाग्र-
तीत्यर्थः । शिखण्डिग्रहणमितरशकुन्तानां कुलार्लानलयत्वादिनि भावः ॥

कल्पवृक्षशिखरेषु संप्रति प्रस्फुरद्भिगविकल्पमुन्दरि ।

हारयष्टिगणनामिवांशुभिः कर्तुमुद्यतकुतूहलः शशी ॥ ६८ ॥

कल्पवृक्षेति ॥ हे अविक्ल्पेनाविवादेन मुन्दरि अविक्ल्पमुन्दरि । शशी संप्र-
ति कल्पवृक्षाणां शिखरेष्वग्रेषु प्रस्फुरद्भिगविरिति भावः । हा-
रयष्टिगणनां कल्पतरुलम्बितहारपरिगणनां कर्तुमुद्यतकुतूहल इवोत्पन्नकौतुकः कि-
म् । इत्युत्प्रेक्षा ॥

उन्नतावनतभागवत्तया चन्द्रिका मतिमिरा गिरेरियम् ।

भक्तिभिर्वहुविधाभिरर्पिता भाति भूतिरिव मत्तदन्तिनः ॥ ६९ ॥

उन्नतेति ॥ गिरेरुन्नतावनतभागवत्तया निम्नोन्नतप्रदेशवत्त्वेन हेतुना मतिमि-
रा तिमिरमिश्रा । समोन्नतेषु तमसोऽनवकाशादिति भावः । इयं चन्द्रिका बहु-
विधाभिर्भक्तिभि रचनाभिरर्पिता विन्यस्ता मत्तदन्तिनां भूतिर्यमिति विवक्ष्यते ॥
“ भूतिर्मातृशृङ्गारे ” इति विश्वः ॥ तत्र भक्तिमहितानि गजाङ्गान्येव तिमिरभा-
गोपयानमित्यनुसंधेयम् ॥

एतदुच्छ्वसितपीतमैन्दवं तोदुमक्षममिव प्रभारसम् ।

मुक्तपद्मदविरावमजसा भिद्यते कुमुदमा निबन्धनात् ॥ ७० ॥

एतदिति ॥ एतत्कुमुदं कैरवम् ॥ कर्तुं ॥ उच्छ्वसितेन पीतहृच्छ्वसित-
पीतम् । अतितृष्णयोच्छ्वस्योच्छ्वस्य पीतमित्यर्थः । इन्दोरिदमैन्दवं प्रभा चन्द्रिका
सैव रमो द्रवस्त्वं सोढुमक्षममिवाञ्जसा मुक्तपदपदविरावं प्रवर्तितभृङ्गनादं यथा तथा
निबन्धनादा वृन्ताद्रिद्यते विकसति ॥ कर्मकर्तरि लट् ॥ यथा लोके कस्यचिद-
तिपानाभिःमहान्मन उर्ध्वः क्रोशत उदरं भिद्यते तथेतदिति भावः ॥

पश्य कल्पतरुलम्बि शुद्धया ज्योत्स्नया जनितरूपसंशयम् ।

मारुते चलति चण्डि केवलं व्यज्यते विपरिवृत्तमंशुकम् ॥ ७१ ॥

पश्येति ॥ शुद्धया ज्योत्स्नया जनिता रूपसंशया अंशुकं ज्योत्स्ना वेति
स्वरूपमंद्गो यस्य तत्तथोक्तं कल्पतरुलम्ब्यंशुकं हे चण्डि असन्तकोपने ॥ गौरा
दिन्वान्हीष ॥ केवलं मारुते चलति मति विपरिवृत्तं चलं मद्ब्रज्यते पश्य ।
ज्योत्स्नागच्छायत्वाञ्ज रूपनो विविच्यते परंतु क्रिययेत्यर्थः ॥

शक्यमङ्गुलिभिरुद्धृतैरथः शाखिनां पतितपुष्पपेशलैः ।

पत्रजर्जराशिश्रमालवैरेभिरुत्कचयितुं तवालकान् ॥ ७२ ॥

शक्यमिति ॥ अङ्गुलिभिरुद्धृतैरुद्धृतैः शाखिनामथः पतितपुष्पपेशलैः
कोमलैः । तथा भ्रमकर्गैरित्यर्थः । एभिः पत्रैर्जर्जरा शकलिता शशिश्रमा चन्द्रि-
का तस्या लवः खण्डः । तरुतलेषु पत्रान्तगललक्ष्यज्योत्स्नामण्डलैरित्यर्थः । त-
वालकातुत्कचयितुं बहुम् ॥ " कच दीप्तिबन्धनयोः " इति धातोस्तुमुन्प्रत्ययः ॥
शक्यम् । शक्या इत्यर्थः । शक्यमिति लिङ्गवचनस्य मामान्योपक्रमादित्याद्यनु-
पदमेवांक्तम् ॥

एष चारुमुखि योगतारया युज्यते तरलबिम्बया शशी ।

साध्वसादुपगतप्रकम्पया कन्ययेप नवदीक्षया वरः ॥ ७३ ॥

एष इति ॥ हे चारुमुखि हे उज्ज्वलानने ॥ " साङ्गाचोपसर्जनादसंयोगो-
पधान् " इति ङीष् ॥ एष शशी तरलबिम्बया स्फुरन्मण्डलया योगतारया । प्र-
त्यहं यथा युज्यते सा योगतारा । निखनक्षत्रेणेत्यर्थः । साध्वसाञ्जवसंगमभयादुपगत-
प्रकम्पया वेपथुमत्या नवदीक्षया नवोद्गाहया कन्यया वरो वोढेव युज्यते संगच्छ-
ते ॥ युजेर्देवादिकत्वात्कर्तरि लट् ॥

पाकभिन्नशरकाण्डगौरयोरुल्लसत्प्रतिकृतिप्रदीप्तयोः ।

रोहतीव तव गण्डलेखयोश्चन्द्रबिम्बनिहिताक्षि चन्द्रिका ॥ ७४ ॥

पाकेति ॥ हे चन्द्रबिम्बनिहिताक्षि चन्द्रबिम्बनिहितेक्षणे । पाकभिन्नः पाक-
विकसितो यः शरकाण्डस्तद्वह्नौरयोः मितयोः ॥ “ अवदातः मितो गौरः ” इत्य-
मरः ॥ उल्लसन्त्या प्रतिकृत्या चन्द्रिकाप्रतिबिम्बेन प्रदीप्तयोः प्रोज्ज्वलयोस्तव गण्ड-
लेखयोश्चन्द्रिका रोहतीव । गण्डस्थलप्रतिबिम्बसंक्रमणमूर्छिता चन्द्रिका तयोरेव
प्रकृष्टेति प्रतीयत इत्यर्थः ॥

अत्रान्तरे कांचिदवलोकयाह—

लोहितार्कमणिभाजनार्पितं कल्पवृक्षमधु विभ्रती स्वयम् ।

त्वामियं स्थितिमतीमुपस्थिता गन्धमादनवनाधिदेवता ॥७५॥

लोहितेति ॥ लोहितेऽरुणेऽर्कमणिभाजने सूर्यकान्तपात्रेऽर्पितं कल्पवृक्षमधुक-
ल्पतरुप्रसृतं मद्यं स्वयं विभ्रती गन्धमादनवनाधिदेवता स्थितिमतीमवस्थानवतीम् ।
इह स्वने तिष्ठन्तीमित्यर्थः । त्वामियं प्रत्यक्षोपस्थिता प्राप्ता । सद्युदागतां त्वां मे
भावयितुमागत्यर्थः ॥

आर्द्रकेसरमुगन्धि ते सुखं रक्तमेव नयनं स्वभावतः ।

अत्र लब्धवसतिर्गुणान्तरं कं विलासिनि मधुः करिष्यति ॥७६॥

आर्द्रेति ॥ हे पार्वति । इदं ते स्वभावत आर्द्रकेसरमुगन्धि मरुत्केसरमुगन्धौ ॥
“गन्धस्येत्—” इत्यादिनेकारः ॥ मुचम् । रक्तमेव नयनम् । हे विलासिनि विलसन्शी-
ले । अत्र त्वन्मुखे लब्धवसतिर्लेब्धानुपवेशो मधुमेयं कं गुणान्तरं गुणविशेषं करि-
ष्यति । न कर्त्तव्यमित्यर्थः । केसरमंगन्ध्यादिगुणानां त्वन्मुखे स्वभावार्थमद्वन्वान्म-
धुनः फलं न पश्यामीत्यर्थः ॥ “ अर्धचाः पूर्णं च ” इति पूर्णलङ्घनम् । यदा-
हुः— “ मकरन्दस्य मद्यस्य मार्शकस्य च वाचकः । अर्धचादिगणं पाठान्पुन-
पुंसकयोर्मधुः ” इति ॥

मान्यभक्तिरथवा सखीजनः सेव्यतामिदमनङ्गदीपकम् ।

इत्युदारमभिधाय शंकरस्तामपाययत पानमम्बिकाम् ॥ ७७ ॥

मान्यभक्तिरिति ॥ अथवा सखीजनो मान्या भक्तिर्यस्य स तथोक्तः । स-
खीजनः स्वीकार्य इत्यर्थः । ततोऽनङ्गदीपकमिदं वक्ष्यमाणं पानं सेव्यतामन्युदारं
चतुरमभिधाय शंकरस्तामम्बिकां पीयत इति पानं मद्यमपाययत पाययामास ॥
पिबतेत्यन्तालुकि तद् ॥ पिबतेः प्रत्यवसानार्थादाणं कर्तुः कर्मत्वम् । पिबतेर्निग-
रणार्थत्वेऽपि “ न पादस्य— ” इति परस्मैपदप्रतिषेधः ॥ ननु मान्यभक्तिरित्य-
ङ्गत्वं पुंवद्भावः । “ अभियादिषु ” इति निषेधाद्भक्तिशब्दस्य भियादिपाठार्थ-

य दोषो नपुंसकपूर्वपदत्वात् । यथाह वृत्तिकारः— “ दृढभक्तिरित्येवमादिषु स्त्री-
पूर्वपदस्याविर्वाक्षतत्वात्सिद्धम् ” इति । भोजराजस्तु— “ भज्यत इति कर्मसा-
धनस्यैव प्रियादिपाठतया दृढभक्तिरिति न तु भजनं भक्तिरिति भावसाधनस्य ।
अतोऽत्र स्त्रीपूर्वपदत्वेऽपि न दोष ” इत्याह ॥

पार्वती तदुपयोगमंभवां विक्रियामपि सतीं मनोहराम् ।

अप्रतर्क्यविधियोगनिर्मिता नम्रतेव सहकारतां ययौ ॥ ७८ ॥

पार्वतीति ॥ [अस्य श्लोकस्य व्याख्या नोपलब्धा] ॥

तत्क्षणं विपरिवर्तितहयोर्नेप्यतोः शयनमिद्वरागयोः ।

सा बभूव वशवर्तिनी द्वयोः शूलिनः सुवदना मदस्य च ॥ ७९ ॥

तदिति ॥ सुवदना पार्वती तत्क्षणं तथैव विपरिवर्तितद्वयोर्निर्वर्तितलज्जयोः
शयनं तत्प्रेमं नेप्यतोः प्रार्थयिष्यतोर्गन्धं प्रवृद्धो रागोऽनुराग आरुण्यं च ययो-
रिद्वरागयोः शूलिनः प्रियतमस्य मदस्य चान्तं द्वयोर्वशं वर्तन इति वशवर्तिन्य-
धीना बभूव ॥

मदपारवश्यं तावदाह—

घूर्णमाननयनं स्वलत्कथं स्वेदविन्दुमदकारणस्मितम् ।

आननेन न तु तावदीश्वरश्चक्षुषा चिरमुमामुखं पपौ ॥ ८० ॥

घूर्णमानेति ॥ ईश्वरो घूर्णमाननयनं आम्गवेत्रं स्वलत्कथं स्वलद्वचनं स्वे-
दविन्दुमन्स्वेदयुक्तमकारणस्मितमाकस्मिकहामयुक्तमुमामुखं तावत् । आ तृष्णा-
पगर्माभित्यर्थः । आननेन मुखेन न पपौ । न चुचुम्बेत्यर्थः । किंतु चिरं चक्षुषा प-
पौ । तृष्णयाद्राक्षीदित्यर्थः । तस्या मदपारवश्यं दृष्ट्वा मुदं तावदन्वभूदित्यर्थः ॥

संप्रति प्रियवशंवदन्वमाह—

तां विलम्बितपनीयमेखलामुद्वहजघनभारदुर्वहाम् ।

ध्यानसंभृतिविभूतिसंभृतं प्राविशन्मणिशिलागृहं हरः ॥ ८१ ॥

तामिति ॥ हरो विलम्बितपनीयमेखलां विसर्गमहेमरमनां जघनभारेण दुर्वहां
तां पार्वतीमुद्वहन्ध्यानसंभृतया संकल्पमात्रमिदया विभूत्या भोगमाधनेन संभृतं
संपूर्णं मणिशिलागृहं प्राविशत् । रिरंसृगिति भावः ॥

तत्र हंसधवलोत्तरच्छदं जाह्नवीपुलिनचारुदर्शनम् ।

अध्यशेत शयनं प्रियासखः शारदाभ्रमिव रोहिणीपतिः ॥ ८२ ॥

तत्रेति ॥ तत्र मणिभवने हंसवद्धवल उत्तरच्छदः प्रच्छदपटो यस्य तत्तथोक्तं
जाह्नवीपुलिनमिव चारुदर्शनं शयनं शय्यां रोहिणीपतिश्चन्द्रः शरदि भवं शार-
दमभ्रं मेघमिव । शरद्ग्रहणं धावत्यर्थम् । प्रियामखः सन् । प्रियया सहेत्यर्थः ।
अध्यशेत शयितवान् ॥ “ आधशीङ्स्थामां कर्म ” इति कर्मत्वम् ॥ रोहिणीग्रह-
णसामर्थ्यादिन्दोरप्यभ्रारोहणे रोहिणीसाहित्यमनुसंधेयम् ॥

क्लिष्टचन्द्रमदैः कचग्रहैरुत्पथार्पितनखं समत्सरम् ।

तस्य तच्छिदुरमेखलागुणं पार्वतीरतमभूदनुमये ॥ ८३ ॥

क्लिष्टेति ॥ अदर्यैर्निर्दर्यैः कचग्रहैः केशकर्पणैः क्लिष्टचन्द्रं पीडितहरचन्द्रमुत्पथमु-
न्मर्यादमपिता नखा यस्मिन्तत्समत्सरमन्योन्यविजगीषापूर्वकं छिदुराः स्वयमेव
छिद्यमाना मेखलागुणा यस्मिन्तत्तथोक्तम् । “ विंदाभिर्दाछिदेः कुरञ्च ” इति
कुरञ्चप्रत्ययः । “ कर्मकर्तेरि ” इति काशिका ॥ पार्वतीरतं तस्येश्वरस्यानुमयेऽभूत् ।
तुल्ये नाभूदिति भावः ॥

केवलं प्रियतमादयालुना ज्योतिषामवनतामु पङ्क्तिषु ।

तेन तैत्परिगृहीतवक्षसा नेत्रमीलनकुतूहलं कृतम् ॥ ८४ ॥

केवलमिति ॥ प्रियतमादयालुना केवलम् । प्रियतमायां दयैरेव तस्येश्वरस्य
सौकुमार्यादनवरतं सुरतामहापण्यताम् । ननु स्वयं तृप्त्यन्यर्थः । तत्परिगृहीतवक्षसा
तया पार्वत्यांश्चैव वक्षसा तेनेश्वरेण ज्योतिषां नक्षत्राणां पङ्क्तिष्ववनतामु मनीषु ।
पञ्चमायामन्यर्थः । नेत्रमीलनकुतूहलं कृतम् । निद्रा स्वीकृत्यर्थः ॥

स व्यबुध्यत बुधस्तवांचितः शातकुम्भकमलाकरैः समम् ।

मूर्च्छनापरिगृहीतकेशिकैः किंनरैरुपमि गीतमङ्गलः ॥ ८५ ॥

स इति ॥ बुधस्तवांचितो विद्वन्स्रोत्रार्हः स हर उपास्य गृहान्ते । स्वगणामा-
रोहक्रमो मूर्च्छना ॥ “ क्रमयुक्ताः स्वरास्तत्र मूर्च्छना पङ्क्तीनिता ” इति भग्नः ॥
तया मूर्च्छनया परिगृहीतकेशिकैः स्वीकृतगर्गाविशेषैः किंनरगीतमङ्गलः सन् ।
शातकुम्भकमलाकरैः समं कनकपद्माकरैः सह ॥ “ तपनीयं शातकुम्भं गाङ्गेयं भर्म
कर्तुम् ” इत्यमरः ॥ व्यबुध्यत विबुद्धवान् ॥ बुध्यतेर्देवादिकान्तर्गतं लङ् ॥ अत्र बु-
ध्यतेर्जागरविकासयोर्बोधयोः श्लेषार्नामत्तकाभेदाध्यवसायमूला सहोक्तिरलंकारः ॥

तौ क्षणं शिथिलितोपगूहनौ दंपती रचितमानसोर्मयः ।

प्रभवेदनिपुणाः सिर्षेविरे गन्धमादनवनान्तमारुताः ॥ ८६ ॥

ताद्विति ॥ शिथिलानोपगूहर्नो शिथिलितालिङ्गनो । जाया च पतिश्च दंप-
ती ॥ जायाशब्दस्य दंभावो निपातितः ॥ तौ शिवौ रचितमानसोर्भयः । मानसे स-
रसि रचिततरंगा इत्यर्थः । पद्मभेदनिपुणाः पद्मभेदपिथुना इति यावत् । विकाससू-
चका इत्यर्थः । गन्धमादनवनान्तमारुताः क्षणं सिषेविरे ॥

ऊरुमूलनखमार्गराजिभिस्तत्क्षणं हृतविलोचनो हरः ।

वामसः प्रशिथिलस्य संयमं कुर्वतीं प्रियतमामवारयत् ॥८७॥

ऊर्ध्विति ॥ तत्क्षणं मारुतबीजनमय ऊरुमूले नखमार्गराजिभिर्नखपदपङ्क्तिभिः ।
मरुता प्रसारितवस्त्रतया प्रकाशिताभिरित्यर्थः । हृतविलोचन आकृष्टदृष्टिर्हरः प्रशि-
थिलस्य वामसः संयमं बन्धनं कुर्वतीं प्रियतमामवारयत् ॥

स प्रजागरकपायलोचनं गाढदन्तपदताडिताधरम् ।

आकुलालकमरंस्त रगवान्प्रेक्ष्य भिन्नतिलकं प्रियामुखम् ॥८८॥

स इति ॥ रगवान्गङ्गी स हरः प्रजागरं कपायलोचनं रक्तनेत्रं गाढैर्दन्त-
पदैर्दन्तक्षतैस्ताडिताधरमाकुलालकं भिन्नतिलकं प्रियामुखं प्रेक्ष्यारंस्तान्वरज्यत ।
तादृश्वददर्शनमेव तस्यादीपकमित्यर्थः ॥

तेन भङ्गिविषमोत्तरञ्छदं मध्यापिण्डतविमूत्रमखलम् ।

निर्मलेऽपि शयनं निशात्यये नोज्झितं चरणरागलाञ्छितम् ८९

नेनेति ॥ तेन हरेण भङ्गाभिर्भङ्गविषमो निम्नोन्नत उत्तरञ्छदः प्रच्छदपटो
यस्मिंस्तत् । मध्ये पिण्डता पुञ्जीकृता विमूत्रमेखला छिन्नरमला यस्मिंस्तत्थोक्तं
चरणयो रगेण लाक्षारगेण लाञ्छितं चिह्नितं शयनं निशात्यये प्रभाते निर्मले-
ऽपि । मूयादये मन्यपीत्यर्थः । नोज्झितं न न्यक्तम् । अत्र देव्याः सकलमुरतोपचा-
रसंपन्नत्वं पुरुषायितं मूच्यते ॥

स प्रियामुखरसं दिवानिशं हर्षवृद्धिजननं सिषेविषुः ।

दर्शनप्रणयिनामदृश्यतामाजगाम विजयानिवेदितः ॥ ९० ॥

स इति ॥ स हरो हर्षवृद्धिजननं मुखातिशयकारणं प्रियामुखरसं मदिरामृ-
तं दिवा च निश च दिवानिशम् ॥ द्वन्द्वैकवद्भावः ॥ सिषेविषुः सेवितुमिच्छुः
मन् । विजयानाङ्गी काचिदेव्याः सखी तया निवेदितः । एतदर्थमागेति ज्ञा-
पितोऽपीत्यर्थः । दर्शनप्रणयिनामदृश्यतामाजगाम । दर्शनं न ददावित्यर्थः ॥

समदिवसनिशीथं सङ्गिनस्तत्र शंभोः

शतमगमद्वतूनां सार्धमेका निशेव ।

न स सुरतमुखेभ्यश्छिन्नतृणो बभूव

ज्वलन इव समुद्रान्तर्गतस्तज्जलौघैः ॥ ९१ ॥

समेति ॥ निशीथोऽत्र निशायात्रलक्षकः । समदिवसनिशीथं तुल्यार्द्धनिशं यथा तथा तत्र तस्यां पार्वत्यां सङ्गिन आसक्तस्य । सार्धमेकं सममाणस्येत्यर्थः । शंभोः शिवस्य सार्धमर्धेन संहतमृतूनां शतं पञ्चाशदुत्तरं भानुपमानेन पञ्चविंशतिवर्षाण्यगमन । स शंभुः समुद्रान्तर्गतः समुद्रस्यान्तर्गतज्ज्वलनो बहवार्धवारिव तज्जलौघैस्तस्य समुद्रस्य प्रवाहिनः सुरतमुखेभ्यश्छिन्नतृणो निवृत्ताभिलाषो न बभूव । किन्तु चिरमवर्धनेत्यर्थः ॥

इति श्रीमन्महाभारतपारायणकोशे जलमाहिनापसर्गवर्णनतया संतीव्रिनी

समाख्यया व्याख्यया समेत श्रीकालदासकृतं कुमारसंभवं

महाकाव्य उमासुरतवर्णनं नामाष्टमः सर्गः ।